


‘With: Best Compliments from: 


KARNATAKA INSECTICIDES & FUNGICIDES 
Plot No. 27-B, Il Phase, Peenya Industrial Area 


BANGALORE - 560 058 


PRODUCTS formulated and sold 


SVR Carbendazim 50% WP ISI marked 

A Broad Spectrum Systemic .Fungicide 
recommended for Cofee Collar Rot, Black Rot & 
Brow-eye spot. 

Available in 50gms. 100 gms., 500 gms. and 1 kg. at 
economical prices. 

SVR BHC 50% WP 

Guaranteed quality, Recommended for swabbing 
stems for control of Coffee White stem Borer. 


BAYLETON 25 WP 


Systemic Fungicide for Effective Coffee Leaf Rust 
Control. (1! has the Registered Trade Name of Bayer 
AG Leverkusen West Germany). Bayleton 
Technical is imported from West Germany. 


Marketed by: 


S.V. Rangaswamy & Co. Ltd. 
No. 2, Ill Cross, Kalasipalyam New Extension 
BANGALORE - 560 002 

















ಸಂಪುಟ ೧೩ ಡಿಸೆಂಬರ್‌ ೧೯೯೫ ಸಂಚಿಕೆ ೩ 
ಈ ಸಂಚಿಕೆಯೆಲ್ಲಿ 
ಗೌರವ ಸಲಹೆಗಾರರು ; ಅಪರಂಜಿ ಕಿಡಿ 
ಶ್ರೀ ಅ,ರಾ,ಸೇ, ಪ್ರಕಾಶ್‌ 3 
ಸೇ ನಮ್ಮ ನಿಮ್ಮಲ್ಲಿ 
ಶಿವು 5 
ಸಂಪಾದಕೆ: 
ಬ ಪರಶಿವನ ಮುಡಿಯಲ್ಲಿ 
ಶಿನೆಕುಮಾರ್‌ ic 
ಶಿವು 6 
© pel 
PR ದುಷ್ಕೀರ್ತಿ ಸಂಹಾರ ಎ ಒರ್‌ ಟ 
: ಎಸ್‌. ಕರ 
ಧಡಿ; ಪಿ ಸಂಭವಾಮಿ ik 
2 ರೂ 50 ಪೈಸೆ ನ A ತ್ಸ 
ವಾರ್ಷಿಕ ಚಂದಾ ಆ 4 
25 ರೂ. ಅದೃಷ್ಟ 
ಸಾ. ಕೈ ಪ್ರಕಾಶ್‌ 23 
ಆಜೀವ ಚೆಂದಾ : 
ಹೊಸ ಆಫೀಸು ಳೇರುವಾಗ 
0 ರೂ. 
250 ರೂ ಯು. ಎಸ್‌. ರಾವ್‌ 26 
ವಿಳಾಸ; ಧಾರವಾಡ ಬಂದರ ಆಗಲೇಬೇಕು 
ಅಪರಂಜಿ ಕಾರ್ಯಾಲಯ 
36, 6ನೆಯ ಮುಖ್ಯ ರ್ತಿ ಶ್ರೀಮತಿ ಅರುಣಾ ಆರ್‌. ಕಾರಂತ 32 
ಮಲ್ಲೇಶ್ವರಂ ಸೋಮಾರಿಗ್ಲು 
ಬೆಂಗಳೂರು 560003 ಎಂ. ಎನ್‌ ಕೆ 34 
ಕೆಲಸದ ವೇಳೆ: “ಪೀನಟ್‌ ಬ್ರಿಟ್ಲ್‌” 
ಬೆಳಿಗ್ಗೆ 8 ರಿಂದ ಎನ್‌. ಎಸ್‌. ಎಸ್‌. 37 
10 ಗಂಟೆಯವರೆಗೆ 
ನಗನೆ ಕವಿ ಕುಮಾರವ್ಯಾಸ 
ಹಾ. ರಾ, 39 
ಮುದ್ರಣ : ಇಂಪ್ರೆಷನ್ಸ್‌, ಮಲ್ಲೇಶ್ವರಂ, ಬೆಂಗಳೂರು - 560 003 


ಅಪರಂಜಿ 


(ತಿಳಿನಗೆಯ ಕಾರಂಜಿ) 





ಸಂಪುಟ ೧೩ ಡಿಸೆಂಬರ್‌ ೧೯೯೫ ಸಂಚಿಳೆ-೩ 





ಇಂದ್ರನು ಯಾರು? ಪ್ರಜಾಪಶಿ ಯಾರು ? ಸ್ತನಯಿತ್ನುವೇ ಇಂದ್ರನು ಪ್ರಜಾ 


ಪತಿಯು ಯಜ್ಞ 


ಹ 
-ಬೃಹದಾರಣ್ಯಕ 


———— 





ಯಜ್ಞ ವೆಂದರೆ ದೇವತೆಗಳಿಗಾಗಿ ಮಾಡಿದ ತ್ಯಾಗ ಎಂಬರ್ಧವಿದೆ. ದೇವತೆ 
ಗಳು ಮನುಷ್ಯರಿಂದ ಹವಿಸ್ಸುನ್ನು ತೆಗೆದುಕೊಂಡು, ಮನುಷ್ಯರಿಗೆ ಬೇಕಾದುದನ್ನು 
ಕೊಡುವವರು, ಪ್ರಜೆಗಳಿಂದ ವೋಟು ತೆಗೆದುಕೊಂಡು, ಪ್ರತಿಯಾಗಿ ಹತ್ತುಸಾವಿರ 
ಅಶ್ವಾಸನೆಗಳಲ್ಲಿ ಒಂದನ್ನೋ ಆರ್ಧವನ್ನೋ ಒಲ್ಲದ ಮನಸ್ಸಿನಿಂದ ಕೊಡುವವರು 
ಪ್ರಜಾಪ್ರಭುತ್ವ ವಿರುವೆಡೆಯಲೆ ಲ್ಲಾ ಇದ್ದಾರೆ. ಸದ್ಯದಲ್ಲೇ ಎರಡುಯಜ್ಞಗಳಿವೆ. 


ಸ್ತನಯಿತ್ನು ಎಂದರೆ ಪ್ರಾಣಿಗಳನ್ನು ಹಿಂಸಿಸುವ ಶಕ್ತಿ. ಪ್ರಾಣಿಗಳಿಗೆ ಸಖತ್‌ 
ಹಿಂಸೆಯಾಗುತ್ತಿರುವ ಕಡೆಯಲ್ಲೂ ಯಜ್ಞವಿರುತ್ತದೆ. 


ಯಜ್ಞವೆಂದರೆ ಪಶುಗಳಂತೆ, ಏಕೆಂದರೆ ಯಜ್ಞದಲ್ಲಿ ಪಶುವಧೆಯಾಗುತ್ತದೆ. 
ಆದು ತುಂಬಾ ೧166 bುಂಟಗd. ಅಮಾಯಕರ ವಧೆ ನಡೆಯುತ್ತಲೇ ಇದೆ ಜಗತ್ತಿನ 
ಎಲ್ಲೆಡೆ, ಈ ಪಶುಯಜ್ಞ ದಿಂದಲೇ ಪ್ರಜಾಪತಿಯು ಯಾರು ಎಂದು ನಿರ್ಣಯವಾಗು 
ತ್ತದೆ. 


ಅಪರಂಜಿ ನಗುವಳೋ ಅಳುವಳೋ ತಿಳಿಯದು, ಕಣ್ಣಲ್ಲಿ ನೀರು ಒಸರುತ್ತಿದೆ. 


ಪರಾ ರ್ಯ ೋೂ 





ಗ್ರಾನೈಟ್‌ ಹಗರಣ, ಮದರಾಸ್‌ಗೆ ಸದನ ಸಮಿತಿ 
ಹೌದು, ಯಾವ ಕಲ್ಲನ್ನೂ ತಿರುಗಿಸದೆ ಬಿಡಬಾರದು ! 


ಜೇ ಈ ಳೇ ಳೆ 


ಭಾರತದಲ್ಲಿ ಎಲ್ಲಿ ಮಳೆ ಬೇಕಾದರೂ ನ್ಯೂಜಿಲೆಂಡ್‌ ಟೀವೇನ್ನ ಅಲ್ಲಿಗೆ ಕಳಿಸು 
ತ್ತಾರಂತೆ ! ! 


ಪೋಲೀಸರ ಮಾನಸಿಕ ಆರೋಗ್ಯಕ್ಕೆ ಮದ್ದು 


-ಶೀರ್ಷಿಕೆ 
ಅನುಕಂಪ ಎಂಬ ಇಂಜೆಕ್ಷನ್ನನ್ನು ಹೇರಳವಾಗಿ ಬಳಸ ಬಹುದು! 
ಈ ಕಾ © ಕ 
ಖೊಟ್ಟಿ ಕ ರೇಷನ್‌ ಎರುದ್ಧ ನೀಡಿದವರಿಗೇ ಇಲಾಖೆ ತಿರುಗೇಟು 
ಸುದಿ 


ಸಮಾಜ ಸೇವೆ ಏಕೆ ನಾವು ಮಾಡುಲ್ಲ ಅಂತ ಈಗರ್ಥವಾಯಿ ತು ! 


ಪ್ರಭಾಕರನ್‌ ಭಾರತಕ್ಕೆ : ಮನವಿ 


-ಸುದ್ದಿ 
ಸರಿ, ವೀರಪ್ಪನ್‌ ಹಿಡಿದಂತೆಯೇ ! ! 
1 ಫೀ ಳೆ ಶು 
ಆಸ್ಪತ್ರೆಗಳ ಸುಧಾರಣೆಗೆ 550 ಕೋಟಿ ರೂ. ವಿಶ್ವ ಬ್ಯಾಂಕ್‌ ಸಾಲ 
-ಪತ್ರಿಕೆ 


ಸರಿ, ಯಾರ ಸುಧಾರಣೆ ಆಗುತ್ತೋ? ? 


ಬನ್ನಿ, ಸುಮೃದ್ಧ, ಸಂಪದ್ಭರಿತ ಕರ್ನಾಟಕ ಕಟ್ಟಲು ದುಡಿಯೋಣ 
-ರಾಜ್ಯದ ಸಂದೇಶ 
ಲೈಟ್‌ ಇಲದೆ, ಈ ಸಂದೇಶ ಹೇಗೆ ಓದೋದು ? ? 


೧ 


ಸ್ವಷ್ಟ ಪರಮಾಣು ನೀತಿ ಹೊಂದಲು ಕರೆ 


ಭಾರತದಲ್ಲಿ "ಸ್ಪಷ್ಟ' ಪರಮಾಣು ಕಂಡು ಬರುವುದಿಲ್ಲವಲ್ಲ? ! 


ಗೊರೂರು ಪ್ರತಿಷ್ಠಾನದವರು ನವೆಂಬರ್‌ ಹನ್ನೆರಡರೆಂದು ರಾ, ಶಿ. ಯವರ 


ಅ 


ಹುಟ್ಟು ಹಬ್ಬ ಆಚರಿಸಿದರಂತೆ 


“ನನ್‌ ಹುಟ್ಟಿದ ಹಬ್ಬ ಎಷ್ಟೋ ಭೂಮಿಯ ಮೇಲೇ ಆಗಿ ಹೋಗಿದೆ” ಆಂತ 
ರಾ. ಶಿ. ನಕ್ಕರಂತೆ ! | 


ನಮ್ಮ ನಿಮ್ಮಲ್ಲಿ 
ಶಿವು 


ನವೆಂಬರ್‌ನಲ್ಲಿ ನಡೆದ ಹಾಸ್ಕೋತ್ಸವ ತುಂಬಾ ಯಶಸ್ವಿಯಾಗಿ ಮೂಡಿ ಬಂತು 


ಅಂತ ಅನೇಕ ಅಪರಂಜಿ ಓದುಗರು ತಿಳಿಸಿದ್ದಾರೆ. ರಾಜ್ಯೋತ್ಸವವನ್ನು ಅರ್ಥ 
ಪೂರ್ಣವಾಗಿ, ಹಾಸ್ಯಪೂರ್ಣವಾಗಿ ಆಚರಿಸಿದ್ದಕ್ಕೆ, ಮಿತ್ರ ಗೋಪಾಲಕೃಷ್ಣ, ಕೃಷ್ಣ 
ಸುಬ್ಬರಾವ್‌, ಮತ್ತು ಇತರ ಗೆಳೆಯರಿಗೆ ಎಲ್ಲ ಹಾಸ್ಯ ಪ್ರಿಯರ ಪರವಾಗಿ ಹಾರ್ದಿಕ 
ಅಭಿನಂದನೆಗಳು. "ಗಾನವಿನೋದಿನಿ' ತಂಡ ನಿಜಕ್ಕೂ ಕಲಾಪ್ರತಿಭೆಯಿಂದ 
ಕೂಡಿದಗುಂಪು, ಅವರು ಹಾಡಿದ "ಪಾಲ್ಟ್‌ ಮಾಡಿದ್ದೆ" ಗೀತೆ ಇಂದಿಗೂ 
ಕಿವಿಯಲ್ಲಿ ಗುಣಗುಣಿಸುತ್ತಿದೆ. 


ಕಳೆದ ಬಾರಿ ಯುಗಾದಿ ಸಂಚಿಕೆಗೆ ಲೇಖನಗಳನ್ನು ಕಲೆ ಹಾಕುವಾಗ ಮುಕ್ತ 
ಆಹ್ವಾನ ನೀಡಲಿಲ್ಲ, ಎಂದು ಗೋಪಾಲಕೃಷ್ಣ ದೂರಿದ್ದರು. ಇಗೋ, ಮುಂದಿನ 
ಯುಗಾದಿ ಸಂಚಿಕೆಗೆ ಲೇಖನಗಳನ್ನು ಮುಕ್ತವಾಗಿ ಆಹ್ವಾನಿಸುತ್ತಿದ್ದೇವೆ. ಲೇಖನ 
ಗಳು ಪ್ರೌಢ ಹಾಸ್ಯವನ್ನು ಪ್ರತಿ ಬಿಂಬಿಸುವಂತಿದ್ದರೆ ಚಿನ್ನ. ಜನವರಿ ಐದನೇ 
ತಾರೀಖಿನೊಳಗೆ ನಿಮ್ಮ ಲೇಖನಗಳು ನಮಗೆ ತಲುಪಲಿ, 


ಡಾ|| ಶರಣ ಬಸವೇಶ್ವರ ಆಂಗಡಿಯವರು ಪ್ರತಿಭಾವಂತ ಕೃಷಿವಿಜ್ಞಾನಿಗಳು. 


ಜ್ವಲಂತ ಸಮಸ್ಯೆಗಳನ್ನು ಓದುಗರ ಮುಂದಿಡುವ ಉದ್ದೇಶದಿಂದ 'ಪ್ರಣ್ಯಭೂಮಿ' 


ಲೇಖನ ಬರೆದು ಕೊಟ್ಟಿದ್ದಾರೆ. ಜನವರಿ ತಿಂಗಳಲ್ಲಿ ಇದನ್ನು ಪ್ರಕಟಿಸಲಿದ್ದೇವೆ. 


ಬೇಯ್ನ್‌ ಪುಸ್ತಕವೊಂದನ್ನು ಅಪರಂಜಿ ಓದುಗರಿಗೆ ಪರಿಚಯಿಸಬೇಕೆಂಬ 
ಆಸೆ ನನಗೆ ಬಹುದಿನಗಳಿಂದ ಇತ್ತು, ಈ ಬಾರಿ ಆ ಯತ್ನ ಮಾಡಿದ್ದೇನೆ. 


ಅನೇಕ ಹೊಸ ಬರಹಗಾರರು ನಮ್ಮ ಬಳಗ ಸೇರಿದ್ದಾರೆ. ಅವರೆಲ್ಲರಿಗೂ 
ತುಂಬು ಹೈದಯದ ಸಾ ಗತ. 


ಪರಶಿವನ ಮುಡಿಯಲ್ಲಿ 
ಶಿವು 


ಮೊದಲೇ ಕನ್ನಡ ರಾಜ್ಯೋತ್ಸವ. ಅದರಲ್ಲೂ ಬ್ಯಾಂಕ್‌ನೋರು ಆಚರಿಸ್ತಾ 
ಇದಾರೆ ಅಂದ ಮೇಲೆ ಅದು ಎಷ್ಟು ಇಂಟರೆಸ್ಟಿಂಗ್‌ ಆಗಿ ಇರುತ್ತೆ ಅಂತ ನೀವೇ 
ಊಹಿಸಿಕೊಳ್ಳಬಹುದು.ಅದೇ ಬೋರು ಭಾಷಣಗಳು, ಭಾಷಣ ಪ್ರಾರಂಭಿಸಿದೊ 
ಡನೆಯೇ, "ಕೀ' ಎಂದು ಕಿರುಚಿ ತಮ್ಮ ಅಸಮಾಧಾನ ವ್ಯಕ್ತಪಡಿಸುವ ಮೈಕ್‌ಗಳು, 
"ಕನ್ನಡದ ಬಗ್ಗೆ ಅಭಿಮಾನ ಇರಬೇಕು. ಆದರೆ ದುರಭಿಮಾನ ಇರಬಾರದು'' 
ಎಂಬ ಅರ್ಥವಿಲ್ಲದ ಬುದ್ಧಿವಾದ, ಇದು ಬಿಟ್ಟು ಇನ್ನೇನಿರುತ್ತೆ ಅಂತ ಅಂದ್ಕೊಳ್ತಾನೆ, 
ನಾನು, ಕೆ. ಟಿ, ಆ ಸಮಾರಂಭಕ್ಕೆ ಹೋದೆವು. ಶೀನೂ ಕರೆದಿದ್ದ ಅನ್ನೋದೇ ನಮ್ಮ 
ಈ ಸಾಹಸಕ್ಕೆ ಮುಖ್ಯ ಕಾರಣ. ಸಭಾಂಗಣ ಸೇರಿ ಕಾರ್ಯಕ್ರಮಗಳು ಪ್ರಾರಂಭ 
ವಾದ ಮೇಲೆ, ಇದೊಂದು ರಾಜ್ಯೋತ್ಸವ wh a difference ಅಂತ 
ಗೊತ್ತಾಯಿತು. ಕಾರ್ಯಕ್ರಮ ಶುರುವಾಗಿದ್ದೇ ಬೇಂದ್ರೆಯವರ ಒಂದು ಕವನದ 
ವೃಂದಗಾನದೊಂದಿಗೆ.ಎರಡು ತಾಸುಗಳ ನಂತರ ವೇದಿಕೆಯ ಮೇಲಿನ ವೃಂದದೊಂದಿಗೆ 
ಸಭಿಕರೂ ದನಿಗೂಡಿಸಿ ""ಶ್ರಾವಣಾ ಬಂತು, ಶ್ರಾವಣಾ'' ಗೀತೆಯನ್ನು ಹಾಡಿ ಸಭೆ 
ಮುಕ್ತಾಯವಾಗುವವರೆಗೂ, ಬೇಂದ್ರೆಯವರ ಕವನಗಳ ಸುಶ್ರಾವ್ಯವಾದ ಗಾಯನ 
ನಮ್ಮ ಕಿವಿಗಳನ್ನು ತುಂಬಿತ್ತು ಅಥವಾ ಆಂದು ಸಂಜೆ ಸಂಗೀತಾಕಟ್ಟೆಯವರು 
ಹಾಡಿದ ಹಾಗೆ, ತುಂಂಂಂಂಬಿತ್ತು ! ಅಂದ ಹಾಗೆ ಸಂಗೀತಾಕಟ್ಟೆಯವರು ಈ 
ಸಮಾರಂಭಕ್ಕಾಗಿಯೇ ದೂರದ ಧಾರವಾಡದಿಂದ ಬಂದಿದ್ದರಂತೆ. ಅವರ ಸ ರ 
ಮಾಧುರ್ಯ, ಗಾಯನದ ಇಂಪು, ನಿಜಕ್ಕೂ ಅದ್ಭುತವಾದದ್ದು. ಬ್ಯಾರಿಟೋನ್‌ 
ಸ್ವರದ ಮಡಿಕೇರಿ ನಾಗೇಂದ್ರ ""ಇಳಿದು ಬಾ ತಾಯಿ, ಇಳಿದು ಬಾ'' ಹಾಡಿ ಸಭಿಕರ 
ಖುಷಿಯನ್ನು ಹೆಚ್ಚಿಸಿದರು. ಯೌವನದ ಸಿರಿ ಸೊಬಗಿನ ಗಾರ್ಗಿ ಯಕ್ಕುಂಡಿ 
ಯವರು ಕತ್ತುಕೊಂಕಿಸಿ'' ಇನ್ನೂ ಯಾಕ್ಯಬರಲಿಲ್ಲಾಂವ ಹುಬ್ಬಳ್ಳಿಯಾಂವ*'' ಗೀತೆ 
ಯನ್ನು ಹಾಡಿದಾಗ, ಹಾಳಾದೋನು ಆ ಹುಬ್ಬಳಿಯವನು ಬೇಗ ಬಂದು ಬಿಡ 
ಬಾರದೇ, ಸುಮ್ಮನೇ ಈ ಯುವತಿಯ ಮನ ನೋಯಿಸ್ತಾನಲ್ಲಾ ಅನ್ನಿಸೋ 
ಅಷ್ಟು ಚೆನ್ನಾಗಿ ಆ ಕವನ ಮೂಡಿ ಬಂತು. 


ಸಭೆ ಮುಗಿದ ಮೇಲೆ, ಹೇಗಾದರೂ ಮಾಡಿ ಶೀನೂವನ್ನು ಎಳೆದುಕೊಂಡು 
ಹೋಗಿ ಒಂದೆರಡು ತಾಸು ಹರಟೆ ಹೊಡೆಯಲೇಬೇಕು ಎಂದ ನಾನು, ಕೆ. ಟಿ, 


ಮೊದಲೇ ನಿರ್ಧರಿಸಿದ್ದರಿಂದ, ಶೀನೂವಿಗೆ ನಮ್ಮ ಜೊತೆ ಬರದೇ ಬೇರೆ ಮಾರ್ಗವಿರ 
ಲಿಲ್ಲ. ಶೀನೂ ಕನ್ನಡ ಸಂಘದ ಗೌರವ ಅಧ್ಯಕ್ಷಬೇರೆ, ಹಾಗಾಗಿ ಈ ಸಮಾರಂಭ 
ಏರ್ಪಡಿಸುವ ಎಲ್ಲ ಹೊಣೆಗಾರಿಕೆ ಅವನ ತಲೆಯಮೇಲೆ ಕೂತಿತ್ತು. “ಇಷ್ಟೆಲ್ಲಾ 
ಹೆಣಗಾಡಿ ಸುಸ್ತುಮಾಡಿಕೊಳ್ಳೋದು ಯಾವ ಪ್ರರುಷುರ್ಥಕ್ಕೆ ಅಂದ್ಕೊಳ್ತಾ ಇದ್ದೆ 
| now feel it was all worth while 1” ಅಂದ ಶೀನು, ಕೆ.ಟಿ. ಆದಕ್ಕೆ 
ಏನೋ ಪ್ರತಿಕ್ರಿಯೆ ನೀಡಿದ. ಶೀನೂ ಪ್ರಸ್ತಾಪಿಸಿದ ಈ ಸಾರ್ಥಕ ಅನುಬವ, ಅದರ 

ಸೆಯಿಂದ ದೊರಕುವ ಎದೆ ಹಿಗ್ಗು, ಇವುಗಳ ಬಗ್ಗೆ ಚಿಂತಿಸುತ್ತಿದ್ದಂತೆ ಹಿಂದೊಮ್ಮೆ 
ಇಂತಹದೇ ಸಂತೃಪ್ತಿಯನ್ನು ನನ್ನದಾಗಿಸಿದ ಅನುಭವವೊಂದರ ನೆನಪು ನನ್ನ ಮನ 
ಸ್ಲಿಗೆ ತೇಲಿ ಬಂತು. 


ಆರುವತ್ತರ ದಶಕದ ಸುಮಾರು. ನಮ್ಮ ತಂದೆ ರಾ. ಶಿ. ಯವರು ವೃದ್ಧಾ 
ಪ್ಯದ ಮೊದಲ ಹಂತದಲ್ಲಿದ್ದರು. ಮೊದಲಿನಂತೆ, ಸಂಜೆ ಕ್ರ ಭಿಗೆ ಹೋಗುವುದನ್ನು 
ಬಿಟ್ಟಿದ್ದರು. ಬದಲಿಗೆ, ಸಂಜೆಯಾಯಿತೆಂದರೆ. ಯಾರಾದರೂ ಮಿತ್ರರೊಡನೆ, 
ಹರಟೆ, ಚರ್ಚೆ, ಖ್ಯಾತನಾಟಕಕಾರ ಬಿ. ಪುಟ್ಟಿಸ್ತಿಮಯ್ಯನವರು, ರಾ. ಶಿ. ಯವರ 
ಆಪ್ತಮಿತ್ರರು, ನಮ್ಮ ಮನೆಯ ಹತ್ತಿರವೇ ಅವರ ಮನೆ, ಹಾಗಾಗಿ ಅವರು 
(ಹುಬ್ಬಳ್ಳಿಯವರಲ್ಲದಿದ್ದರೂ) ವಾರದಲ್ಲಿ ಮೂರು ಬಾರಿಯಾದರೂ ನಮ್ಮ ಮನೆಗೆ 
ಬಂದು ಹೋಗುತ್ತಿದುದುಂಟು. ಒಮ್ಮೆ ಅವರು ಒಂದು ಪುಸ್ತಕ ತಂದು “ಶಿವು, 
ಇದನ್ನು ನೀನು ಓದಲೇಬೇಕು” ಅಂತ ಹೇಳಿ ಆ ಪುಸ್ತಕವನ್ನು ರಾ. ಶಿ. ಯವರಿಗೆ 
ಕೊಟ್ಟರು. ೯. W. BAIN ಬರೆದ Ashes ೦! 8 606 ಎಂಬ ಪ್ರಸ್ತಕ ಅದು, 
ನಮ್ಮ ತಂದೆ ಆದನ್ನು ಓದಿ ಮುಗಿಸಿದ ಮೇಲೆ ಮನೆ ಮಕ್ಕಳ ಸರದಿ. ಸಂಸ್ಕೃತದ 
ಪುರಾಣದ ಕಥೆಯೊಂದನ್ನು ಈತ ಬಹು ಚೆನ್ನಾಗಿ ಇಂಗ್ಲೀಷಿನಲ್ಲಿ ಮೂಡಿಸಿದ್ದ. ಅವನ 
ವರ್ಣನಾ ಚಾತುರ್ಯವನ್ನು ಓದಿಯೇ ಸವಿಯಬೇಕು. ಪುಟ್ಟಸ್ಥಾ )ಮಯ್ಯನವರು 
ಮುಂದಿನ ಹಲವು ತಿಂಗಳುಗಳಿಲ್ಲಿ ಇದೇ ಲೇಖಕನ ಇನ್ನೂ ಅನೇಕ ಪುಸ್ತಕಗಳನ್ನು 
ನಮ್ಮ ಮನೆಗೆ ತಂದು ಕೊಟ್ಟರು. ಹತ್ತೊಂಭತ್ತನೆಯ ಶತಮಾನದ ಅಂತ್ಕ ಭಾಗ 
ದಲ್ಲಿ ಪ್ರಕಟವಾಗಿದ್ದ ಪುಸ್ತಕಗಳಿವು. ಸಂಸ್ಕೃತದ ನಿದ್ರಾದರ್ಪಣದಲ್ಲಿ ಸ್ತ್ರೀಹೃದಯದ 
ವರ್ಣನೆ ಇದೆ. ಬೇಯ್ನ್‌ ಮಹಾಶಯ ಇದನ್ನು ಇಂಗ್ಲೀಷಿನಲ್ಲಿ ಓದುಗರಿಗೆ ಪರಿಚಯಿ 
ಸಿರುವ ರೀತಿ ನೋಡಿ. 


Mix, with sunset’s 110081೧6 glow, 
Kiss of friend, and stab of foe, 
Ooze of moon, and foam of brine, 
Noose of Thug, and creeper's twine, 
Hottest flame, and coldest ash, 
Priceless gems, and poorest trash : 
Throw away the solid part, 

And behold-a woman's heart! 


ಈ ಬೇಯ್ನ್‌ ಮಹಾಶಯ, ಒಬ್ಬ ಇಂಗೀಷ್‌ ಯೋಧ. ಹತ್ತೊಂಭತ್ತನೆಯ 
ಶತಮಾನದ ಅಂತ್ಯ ಭಾಗದಲ್ಲಿ ಪೂನಾದ ಮಿಲಿಟರಿ ಪಾಳಯವೊಂದರಲ್ಲಿ ಅಧಿಕಾರಿ 
ಯಾಗಿದ್ದವ, ಈತನಿಗೆ ಭಾರತೀಯ ಭಾಷೆಗಳಲ್ಲಿ ಆತೀವ ಆಸ್ತಕ್ತಿ. ಸ್ವಂತ ಓದಿನಿಂದ 
ಸಂಸ್ಕ ತಕ ಲಿತು, ಅದರಲ್ಲಿ ಅಸಾಧಾರಣ ಪಾಂಡಿತ್ಯ ಸಂಪಾದಿಸಿದ್ದ. ಒಮ್ಮೆ ಈತನಿಗೆ 
ಪೂನಾದ ಸ ಸಂಸ್ಕೃತ ವಿದ್ಧಾಂಸನೊಬ್ಬನ ಪರಿಚಯವಾಯಿತು. ಬೇಯ್ನ್‌ ಮಾತಿನಲ್ಲೇ 
ಹೇಳುವುದಾದರೆ “ಆ ಬ್ರಾಹ್ಮಣ ಆತ್ಯಂತ ಸ್ನೇಹಮಯಿ. ಹಿಂದೆ ನಾನೆಂದೋ 
ಮಾಡಿದ ಒಂದು ಸಣ್ಣ (aM ಆತ ಸದಾ ನೆನೆದು ನನ್ನನ್ನು ಕೊಂಡಾಡು 
ತ್ತಿದ್ದ. ಒಮ್ಮೆ ಭಯಂಕರ ಪ್ಲೇಗ್‌ ಏಡುಗು ಪೂನಾವನ್ನು ಆವರಿಸಿತು. ಪಂಡಿತನ 
ಸಂಸಾರವೆಲ್ಲಾ ಆ ಉಪ Hs ಕಾಲವಾದರು. ಪಂಡಿತನೂ ಸಹಾ ಪ್ಲೇಗ್‌ನಿಂದ 
ಬಳಲಿದ್ದ. ಒಮ್ಮೆ ಆತನಿಂದ ನನಗೆ ತುರ್ತಿನ ಕರೆ ಬಂತು. ನಾನು ತ್ವರೆಯಿಂದ ಅವ 
ನಲ್ಲಿಗೆ ಹೋದೆ. ಆನ ನನ್ನ ಕೈಯ್ಸಲ್ಲಿ ಒಂದು ತಾಳೆಗರಿಯ ಕಟ್ಟಿ ನ್ನ್ನ ಟ್ಟು “ನಮ್ಮ 
ವಂಶಕ್ಕೆ ತಲೆ ತಲಾಂತರದಿಂದ. ಬಂದ ಬಳುವಳಿ ಇದು. ಈಗ Ws ನಿರ್ನಾ ಮ 
ವಾಗಿರುವಾಗ ಇದಕ್ಕೆ ಬೇರೆ ಜಾಗವಿಲ್ಲ. ನೀನು ಸಂಸ್ಕತ ಬಲ್ಲವನು, ನಿನ್ನೊಂದಿಗೆ 
ಇದು ಜಾಗ್ರತೆಯಿಂದ ಇರಲಿ' ಎಂದು ಹೇಳಿ ನನ್ನ ಮುಂದೆಯೇ ಅಸು ನೀಗಿದ” 


ಬೇಯ್ನ್‌ಗೆ ಆ ತಾಳೆಗರಿಯ ಕಟ್ಟಿನಲ್ಲಿ ಅನರ್ಥ ರತ್ನ ಗಳೇ ಸಿಕ್ಕಿದವು. ಭೆ ಭೃಂಗೀಶ 
ಸುಧಾಭೃತ್ಬುಷ, ಸ್ವಪ್ನ ಪಮಕಾಂತಿ, ಸುರಾಸುರಾದಿ ಮಾನದ. ರಾಗೋಧದಿದು 
ಗ್ಹಾಪೂಷ, ಇದೇ ಮುಂತಾಗಿ ಅತ್ಯಂತ ರಮ್ಯತೆಯಿದ ಹೆಣೆದ ಪ್ರಣಯದ ಕಥೆಗಳು 
ಆ ಕಟ್ಟುಗಳಲ್ಲಿದ್ದವು. ಪ್ರಣಯವೆಂದರೆ ಈಗಿನ ಸಿನಿಮಾಗಳಲ್ಲಿ ಕಂಡು ಬರುವ 
ಗಿಡಮರ ಸುತ್ತುವ ಪ್ರಣಯವಲ್ಲ. ಜೀವನ ಸಾಗರದ ಬೃಹತ್‌ ಅಲೆಗಳ ಅನೀರಿಕ್ಷಿತ 
ಹೊಯ್ಥಾಟ, ತುಯ್ದಾಟದಲ್ಲಿ ಪ್ರಣಯದ ಹಾಯಿಪಟದ ನವಿರಾದ ನೆರವಿನಿಂದ 
ದಡಸೇರುವ ಕಲೆಯನ್ನು ತಿಳಿಸುವ ಕಥಾನಕಗಳಿವು. “ಪರಸಿವನ ಮುಡಿಯಲ್ಲಿ”(ಸುರಾ 
ಸುರಾದಿ ಮಾನದ) ಅಂತಹದೊಂದು ಸುಂದರ ಕಥೆ, ವಿವರವಾಗಿ ಕಥೆಯನ್ನೊಪ್ಪಿಸು 


ವುದು ನನ್ನ ಉದ್ದೇಶವಲ್ಲ, ಬೇಯ್ನನ ವರ್ಣನಾ ಕೌಶಲ ಓದುಗರಿಗೆ ಮುಟ್ಟ ಅಂದೇ 
ನನ್ನ ಆಶೆ. 


ಕೈಲಾಸದಲ್ಲೊಮ್ಮೆ ಶಿವ ಪಾರ್ವತಿಯರು ಪಗಡೆ ಆಡುತ್ತಿರುತ್ತಾರೆ. ಶಿವನಿಗೆ 
ಅಂದು ಹಾಕೋ ಅದೃಷ್ಟ ಕಡಿಮೆಯಾಗಿ, ತನ್ನ ತ್ರಿಶೂಲ, ಕಪಾಲ ಮೂಲೆ, ಇವು 
ಗಳನ್ನೆಲ್ಲಾ lean ಹಿಮ ಸುತೆಗೆ ಸೋತು ಕೊನೆಗೆ ತನ್ನ ಶಿಖೆಯಲ್ಲಿ ಧರಿಸಿ 
ದ್ದ ಚಂದ್ರನನ್ನೂ ಪಣಕ್ಕಿಡುತ್ತಾನೆ. ಗರ ಪಾರ್ವತಿಗೇ ದಕ್ಕುತ್ತದೆ. ಚಂದ್ರ, ಗಿರಿಜೆ 
ಯ ವಶವಾದದ್ದು ನೋಡಿ ಪರಶಿವನಿಗೆ ಚಿಂತೆಯಾಗುತ್ತದೆ. ಚಂದ್ರ ನಿಲ್ಲದೇ, ಜಗತ್ತಿ 
ನ ವ್ಯಾಪಾರವೆಲ್ಲಾ ಏರು ಪೇರಾಗ ಬಾರದಲ್ಲ, ಹಾಗಾಗಿ ಚಂದ್ರನನ್ನು ಹಿಂತಿರುಗಿಸ್ತು 
ವಂತೆ ಪಾರ್ವತಿಯನ್ನು ಬೇಡುತ್ತಾನೆ, ಪಾರ್ವತಿ “ನೀನೊಂದು ಸ್ವಾರಸ್ಯವಾದ ಕಥೆ 
ಹೇಳಿದರೆ, ಚಂದ್ರ ಪುನಃ ನಿನಗೆ” ಎಂದು ಷರತ್ತು ಹಾಕುತ್ತಾಳೆ. ಶಿವ ಷರತ್ತಿಗೆ ಒಪ್ಪಿ 
ಕಥೆ ಪ್ರಾರಂಭಿಸ ನವುದರಲ್ಲಿದ್ದಾಗ ದೂರದಲ್ಲಿ ಮಾನವನೊಬ್ಬ ಏದುಸಿರು ಬಿಡುತ್ತಾ 
ಕೈಲಾಸ ಸ ಪರ್ವತವನ್ನು ಹತ್ತಿ ಬರುತ್ತಿರುವುದು ಕಾಣುತ್ತ ದೆ. ಶಿವ ಕವಿಕರದಿಂದ "ಹೇ 
ಯಾರು ನೀನು ? ನಿನಗಿಲ್ಲೇನು ಕೆಲಸ ?” ಎಂದು ಕೇಳುತ್ತಾನೆ. ಆ ಮಾನವ ಒಬ್ಬ 
ಕಥಕ, ಆಂದರೆ ರಾಜನಿಗೆ, ಮಲಗುವ ಮುನ್ನ ದಿನ ನಿತ್ಯ ಕಥೆ ಹೇಳುವುದು ಆತನ 
ಕಸುಬು. ತನ್ನ ಕಥೆಯ ಭಂಡಾರವೆಲ್ಲಾ ಬರಿದಾದಾಗ ರಾಜನಿಗೆ ಕೋಪ ಬಂದು 
“ಮೂರು ತಿಂಗಳಲ್ಲಿ ಹೊಸ ಕಥೆಯೊಂದನ್ನು ಕಲಿತು ಬರದಿದ್ದರೆ, ನಿನ್ನ ಶಿರಚ್ಛೇದ” 
ಎಂದು ಆಜ್ಞೆ ಮಾಡಿ. ದೇಶದಿಂದ ಅಟ್ಟಿ ಬಿಡುತ್ತಾನೆ. 


“ಹಾಗಾಗಿ ಬೇರೆ ಮಾರ್ಗ ಕಾಣದೇ ನಿನ್ನಲ್ಲಿಗೆ ಬಂದಿದ್ದೇನೆ ಹೇ ಪರಮೇಶ್ವರ” 
ಎಂದು ಕಥಕ ತನ್ನ ಗೋಳನ್ನು ಹೇಳಿಕೊಳ್ಳುತ್ತಾನೆ. ಮಹೇಶ್ವರ ಆ ಕಥಕನನ್ನು 
ಕೆ ಯಿಂದ ಎತ್ತಿ ತನ್ನ ಶಿಖೆಯಲ್ಲಿ ಕುಳ್ಳಿರಿಸಿ “ಹೇಗೂ ಉಮೆಗೆ ನಾನು ಒಂದು ಕಥೆ 
ಹೇಳುವುದರಲ್ಲಿದ್ದೆ, ನೀನೂ ಕೇಳಿಸಿಕೋ” ಎಂದು ಹೇಳಿ ಕಥೆಯನ್ನು ಪ್ರಾರಂಭಿಸು 
ತ್ತಾನೆ. 


ರಂಗ ಸ ರಾಜಕುಮಾರ. ಚಿಕ್ಕಂದಿನಿಂದಲೇ ತಂದೆಯನ್ನು ಕಳೆದು ಕೊಂಡು 
ಚಿಕ್ಕಪ್ಪನ ಕುತಂತ್ರದಿಂದಾಗಿ ರಂಗ ದೇಶ ಭ್ಹಷ್ಟನಾಗ ಬೇಕಾಗುತ್ತದೆ. ದಿಕ್ಕು ದೆಸೆಯಿ 
ಓಕೇ | ಓಡಾಡುತ್ತಿದ್ದಾಗ ಅವನಿಗೆ ಎಲ್ಲ ದೇವ ದೇವತೆಗಳ ಮೇಲೆ ತಿರ 
ಸ್ಕಾರ ಮೂಡುತ್ತಿದೆ. ಎಲ್ಲಾ ದೇವರುಗಳನ್ನೂ ಮನಸಾರೆ ಬಯ್ದು ಫಶ್ರೀಮನ್ಮಹಾ 
ಲಕ್ಷ್ಮಿಗೆ ತನ್ನ ಸಂಪೂರ್ಣ ಶರಣಾಗತಿಯನ್ನು ಸಾರುತ್ನಾನೆ. ಲಕ್ಷ್ಮಿಗೆ ಅಕಸ್ಮಾತ್ತಾಗಿ 
ಇವನ ಸ್ತುತಿ ಕೇಳಿಸಿ, ಬಹು ಜಾಣತನದಿಂದ ರಂಗನಿಗೆ ಸಕಲ ಐಶ್ಚರ್ಯ, ತನ್ನ ರಾಜ್ಯ 
ಇವುಗಳೆಲ್ಲದರ ಜೊತೆಗೆ ಅಪ್ಪತಿಮ ಸೌಂದರ್ಯದ ಖನಿ ಎನಿಸಿದ್ದ ರಾಜ ಕುಮಾರಿ 
ವನವಲ್ಲರಿಯ ಕೈ ದೊರಕುವಂತೆ ಮಾಡುತ್ತಾಳೆ. 


10 
ರಂಗನಿಗೆ ಈ ರೀತಿ ಲಕ್ಷ್ಮೀ ಕಟಾಕ್ಷ ದೊರಕುವುದೇ ಇಲ್ಲಿನ ಕಥಾವಸ್ತು. 


ತಮ್ಮನ್ನು ಅವಹೇಳನ ಮಾಡಿದವನೊಬ್ಬನಿಗೆ ಲಕ್ಷ್ಮೀಯ ಕೃಪೆ ದೊರಕಿದ್ದು 
ಕಂಡು ದೇವತೆಗಳಿಗೆಲ್ದಾ ಅಸಾಧ್ಯ ಕೋಪ ಮೂಡುತ್ತದೆ. ಎಲ್ಲರೂ ಒಟ್ಟಾಗಿ ಸೇರಿ, 
ಲಕ್ಷ್ಮಿಯ ಮೇಲೆ ದೂರನ್ನು ನೀಡಲು ಶ್ರೀಮನ್ನಾರಾಯಣನಲ್ಲಿಗೆ ಹೋಗುತ್ತಾರೆ. 
ಮಹಾಸಾಗರದ ಮಧ್ಯೆ ಆಲದ ಎಲೆಯ ಮೇಲೆ ಮಲಗಿದ್ದ ಮಹಾವಿಷ್ಣು ಇವರೆಲ್ಲರ 
ಅಹವಾಲು ಕೇಳಿ ಮೆಲು ದನಿಯಿಂದ ಕಮಲೆಯನ್ನು ಕರೆಯುತ್ತಾನೆ. ವಿಷ್ಣುವಿನ 
ಮೆಲು ದನಿಯ ಕೂಗು ವಿಶ್ವದ ಮೂಲೆ ಮೂಲೆಗಳೆಲ್ಲಾ ಪ್ರತಿಧ್ವನಿಸುತ್ತದೆ. 
ಬೇಯ್ನ್‌ ಹೇಳುತ್ತಾನೆ. 


And low though it was, the sound of that whisper vibrated 
through the three worlds into the uttermost parts of 
space : and the universe echoed to its tone like a lute wh- 
ose strings tremble at the touch of the wind. And as that 
ubiquitous murmur sank and died away into a hush, the 
sea began to bubble and foam, and suddenly the goddess 
of beauty rose up out of the lather of its waves for the 
second time (ಸಮುದ್ರ ಮಥನದಲ್ಲಿ ಮಹಾಲಕ್ಷ್ಮಿ ಹುಟ್ಟಿದ್ದು ಮೊದಲ ಬಾರಿ) 


And she stood with her little feet resting on the back of a 
tortoise and the sea water dropping from her limbs that 
seemed to sparkle with the beauty of its salt. And her 
neck resembled a shell, and onthe pearl of its surface 
was reflected the dark shadow of the green emeralds thet 
hung round it; and she held in one hand a dark blue 
lotus of exactly the same colour as her long cornered, 
|ash-netted, shadowy eyes. And tne graceful creepers of 
her soft round arms, andthe extremities of her smooth and 
tapering legs, whose knees benta little inwards, were 
loaded with rings of red coral that blushed with envy at 
the colour of her lips, which smiled as if conscious of 
their. own superiority, ಈ ಅನನ್ಯ ಸೌಂದರ್ಯ ದೇವ ದೇವತೆಗಳನ್ನು 


1! 


ಮೂಕ ವಿಸ್ಮಿತರನ್ನಾಗಿ ಮಾಡುತ್ತದೆ. ಎಲ್ಲರೂ ಒಂದೇ ಮನಸ್ಸಿನಿಂದ, ತಮ್ಮ ಕ್ಷುಲ್ಲಕ 
ದೂರುಗಳನ್ನು ಮರೆತು ಲಕ್ಷ್ಮೀ ನಾರಾಯ:ಣರಿಗೆ ವಂದಿಸಿ ಹಿಂತಿರುಗುತ್ತಾರೆ, 


ಪ ಮೇಶ್ವರ ತನ್ನ ಕಥೆಯನ್ನು ಮುಗಿಸಿ, ಕಥಕನನ್ನು ತನ್ನ ಶಿಖೆಯಿಂದ ಕೆಳ 
ಕಳಿಸಿ, “ಹೋಗು ನಿನ್ನ ರಾಜನಿಗೆ ಹೇಳಲು ಕಥೆ ಸಿಕ್ಕಂತಾಯಿತಲ್ಲಾ” ಎಂದಾಗ ಆ 
ಕಥಕ “ಮಹಾ ಪ್ರಭು, ಶ್ರೀಮನ್ಮಹಾಲಕ್ಷ್ಮಿಯ ಅಪೂರ್ವ ಸೌಂದರ್ಯದ ಬಗ್ಗೆ 
ನೀವು ಹೇಳಿದಾಗಿನಿಂದ ಆ ಸೌಂದರ್ಯವನ್ನು ನಾನು ಒಂದೇ ಕ್ಷಣವಾದರೂ ನೋಡ 
ಬೇಕೆಂದು ಆಶೆಯಾಗಿದೆ. ಇದೊಂದು ವರವನ್ನು ಕರುಣಿಸಿ” ಎಂದು ಬೇಡುತ್ತಾನೆ, 


ಪರಮೇಶ್ವರನಿಗೆ ಈ ಹುಲು ಮಾನವನ ಮೂರ್ಹ ಕೋರಿಕೆಯನ್ನು ಕೇಳಿ 
ಮರುಕ ಹುಟ್ಟುತ್ತದೆ, ಆದರೆ ಭಕ್ತನಿಗೆ ವರನಾನ ಮಾಡಲೇ ಬೇಕಲ್ಲ, ಪಾರ್ವತಿಯ 
ಕಡೆ ತಿರುಗಿ “ಒಂದು ನಿವಿಷ ಮಹಾಲಕ್ಷ್ಮಿಯನ್ನು ಇತ್ತ ಬರಹೇಳು” ಎಂದು ಆಣತಿ 
ನೀಡುತ್ತಾನೆ, ಸ್ವಲ್ಪದರಲ್ಲೇ ಲಕ್ಷ್ಮಿ ಅಲ್ಲಿಗೆ ಬರುತ್ತಾಳೆ. ಪರಶಿವನು ಕಥಕನ ಕಡೆ 
ತಿರುಗಿ “ಕಣ್ಣೆತ್ತಿ, ಆಗಸದತ್ತ ನೋಡು? ಎನ್ನುತ್ತಾನೆ. 


And the (0810818 raised his head, and looked up into the 
dark expanse of sky, stretching over the pallid snows 
moonlit peaks. And suddenly, the godess was revealed 
against it, likea picture painted ೦೧ 8 wall. And for 
a single fraction of an atom of an instant of time, there 
flashed in his eyes the vision of that blinding loveliness‘ 
and over two hills of snow a pair of dark blue eyes shot 
1710 his own, and withered his heart like a blade of dry 
grass in a sheet of forest flame. And he uttered a cry, and 
caughi at his heait with both hands, and 1611 upon 
the snow dead. 


Then said Maheshwara: How could a mortal expect 
to endure sucha beauty as thine ? But this dead body 
must noi remain here. And he took it by the foot with his 
purifying hand, and flung it away. Then that empty 
corpse rushed with a whistle through the ice-cold air, and 


ತಿ 


fell like a meteor into the Ganges at Haradwara. But the 
soul of that unlucky Kathaka instantly returned to earth 
and was born again. Andhe became a poet, who 
wandered in the world all his 1110 long, hunting witha 


heart on fire for the eyes he could never find. 


ಬೇಯ್ನ್‌ ಕಥೆಗಳನ್ನು ಓದಿದಾಗಿನ ಬೆಚ್ಚಗಿನ ಅನುಭವ, ತೀವ್ರ ಎದೆ ಹಿಗ್ಗು 
ಇವುಗಳೆಲ್ಲದರ ನೆನಪು, ಆ ಸಂಜೆ ಬೇಂದ್ರೆ ಕವನದ ರಸದೌತಣದ ನಂತರ ಮತ್ತೆ 
ಮತ್ತೆ ಕಾಡುತ್ತಿತ್ತು. ಬೇಂದ್ರೆ ಗೀತೆಗಳಿಗೂ, ಶ್ರೀಮನ್ಮಪಾಲಕ್ಷ್ಮಿಗೂ ಎಲ್ಲಿಂದೆಲ್ಲಿಯ 
ಸಂಬಂಧ ಎಂದಬಪ್ಪಶ್ನೆಗೆ ಅಂದು ಉತ್ತರ ಸಿಗಲಿಲ್ಲ. ಬಹುಶಃ “ಹುಬ್ಬಳ್ಳಿಯಾಂವಾ” 
ಗೀತೆಯನ್ನು ಸುಶ್ರಾವ್ಯವಾಗಿ ಹಾಡಿದ ಗಾರ್ಗಿಯವರಿಗೆ ತಿಳಿದಿರ ಬಹುದೇನೋ ? 





ಹಬ್ಬ 
ಏನಾದರಾಗಲಿ, 

ಜೀವ ಉಳಿದರೆ ಸಾಕು 
ಎನುವವನು ಒಬ್ಬ - 

ಆವನೇ ಜೀವಗಳ್ಳ ! 

ಪಾಪ ಅವನರಿಯ. 
ಕಾದಿಹುದು ಅವಗಾಗಿ 
ಒಂದರಿ ದೊಡ್ಡ ಹಳ್ಳ ! 


ಏನಾದರಾಗಲಿ, 
ಜೀವವೇ ಹೋಗಲಿ 
ಈ ದೇಶ ಉಳಿದರೆ ಸಾಕು 
ಎನುವವನು ಮತ್ತೊಬ್ಬ : 
ಇಂತಹವರ ನೋಡುವುದೇ 
ಕಣ್ಣಿಗೊಂದು ಹಬ್ಬ [ 
ರಾ. ಪು. ನಂ, 

ದುಷ್ಕೀರ್ತಿ ಸಂಹಾರ 


ಕೃ ತಯುಗದಲ್ಲಿ ದುಷ್ಕೀರ್ತಿ ಎಂಬ ಹೆಸರಿನ ಅಸುರ ಬ್ರಹ್ಮನನ್ನು ಕುರಿತು ಅನೇಕ 


ವರ್ಷಗಳಷ್ಟು ತಪ ಇ ಆಚರಿಸಿದ. ತಪಸ್ಸಿನ ಉಗ್ರತೆ ಅತಿ ಆದಂತೆಲ್ಲಾ ಬ್ರಹ್ಮ 
ಅಲಂಕರಿಸಿದ್ದ ರತ್ನ ಸಿಂಹಾಸನ ಕಾವೇರ ತೊಡಗಿತು. ಏನೆಗೆ ತಾಪವನ್ನು ತಡೆಯು 
ಲಾರದೆ, ತನ್ನ ಸೃಷ್ಟಿಕಾರ್ಯವನ್ನು ಕೆಲವು ನಿಮಿಷಗಳಷ್ಟು ನಿಲ್ಲಿಸಿ (ಇದರ ಪರಿಣಾ 
ಭಾರತದ ಜನ ಸಂಖ್ಯೆ ಕೊಂಚ ಇಳಿಮುಖ ಆಗಿದ್ದಿರಲು ಸಾಧ್ಯ) ದುಷ್ಕೀರ್ಶಿಯ 
ಮುಂದೆ ಪ್ರತ್ಯಕ್ಷನಾಗಿ “ಎಲೈ ಅಸುರ ಶ್ರೇಷ್ಠನೆ ನಿನ್ನೀ ತಪಸ್ಸನ್ನು ಮೆಚ್ಚಿದ್ದೇನೆ. 
ನನ್ನಿಂದ ಏನಾಗಬೇಕು ?" ಅಂತ ಕೇಳಿದ. 


ದುಷ್ಕೀರ್ತಿ ಗರ್ವದಿಂದ “ಬ್ರಹ್ಮದೇವನೇ, ಇಲ್ಲಿಯ ತನಕ ಯಾರೂ ಕೇಳದ, 

ಆತೀ ಬುದ್ಧಿವಂತಿಕೆಯ ವರವನ್ನು ಕೇಳುತ್ತಿದ್ದೇನೆ. ಕೊಡಲು ನಿನಗೆ ಸಾಧ್ಯವೆ? 

ನಿನಗೆ ಕೊಡಲಾಗದ್ದಿ ದ್ದ ರೆ ಧೈಯ ೯ವಾಗಿ ಯಾವ ೫ 1 ಸ ಕಾ 
ಎ 


ಹೇಳಿಬಿಡು. ನಿನ್ನಷ್ಟೇ "ಶಶ ಲಿಗಳಾದ ವಿಷ್ಟು, ಮಹೇಶ್ವರರನ್ನು ಕುರಿತು ಪುನಃ 
ತಪಸ್ಸನ್ನು ಮಾಡಿ, ಅವರಿಂದ ವರವನ್ನು ಡೆದುಕೊಳು ತ್ತೇನೆ. ಇದು ಸತ್ಯವು” 
ಅಂತ ಹೇಳಿ ವಿೂಸೆ ತಿರುವಿದ 


ಹ 


ಕೈ ಸಿಕ್ಕಿದ ಗಿರಾಕಿಯನ್ನು ಕಳೆದುಕೊಳ್ಳ ಲು ಇಷ್ಟ ಪಡದ ವಿಮೆ ಏಜಂಟ 
ರಂತೆ. ಬ್ರಹ್ಮನಿಗೆ ದುಷ್ಕೀರ್ತಿಯನ್ನು ಬಿಟ್ಟುಕೊಡಲು ಇಷ್ಟವಾಗಲಿ ಕಿರುನಗೆ 
ಬೀರಿ "ನಾ ಇಲ್ಲಿಯವರೆಗೂ ಸೃಷ್ಟಿಸಿರುವ ಜೀವ ಕೋಟಿಗಳ ಮೇಲ ನೀ ಕೇಳಿ 


ದನ್ನು ತಿದ್ದುಪ ಪಡಿ ಮಾಡದೆ, ಸತ್ಯ ವಾಗಿ ನೀಡುತ್ತೇನೆ.” ಅಂತ ವಾಗ್ದಾನ ಮಾಡಿದ 


ಲ. 
ಜೆ 
ಮಹ 
ಣಾ, 


ದುಷ್ಕೀರ್ತಿಗೆ ಪರಮಾನಂದವಾಯಿತು. ತನ್ನ ಇಷ್ಟಾ ್ಸಿರ್ಥವನ್ನು ಹೇಳತೊಡ 
ಗಿದ. "ಬ್ರಹ್ಮದೇವ, ಬ್ರಹ್ಮಾಸ್ಟ್ರದಿಂದಾಗಲಿ, ಪಾಶುಪತಾಸ್ತ್ರದಿಂದಾಗಲಿ, ಅಥವ 
ಬೇರೆ ಯಾವ ದೇವತಾಸ್ತ್ರದಿಂದಾಗಲಿ, ಅಥವ ಯಾವ ಜೀವಿಯಿಂದಾಗಲಿ, ಗಾಳಿ, 
ನೀರು ಅಗ್ನಿ ಗಳಿಂದಾಗಲಿ : ಹಾಗೂ ಕಲಿಯುಗದಲ್ಲಿ ಕ್ಷುಲ್ಲಕ ನರಮಾನವ ಸೃಷ್ಟಿಸುವ 
ಅಣುಬಾಂಬಗಳಿಂದಾಗಲಿ, ಲೇಜರ್‌ ಬೀಮ್‌ಗಳಿಂದಾಗಲಿ, ವಿದ್ಮುತ್‌ನಿಂದಾಗೇ 


Pa 
a 

ಸೈನೇಡ್‌ ಆಂತಹ ವಿಷಗಳಿಂದಾಗಲಿ, ಏ,ಕೆ ಬಂದೂಕಿನಿಂದಾಗಲಿ, ಆರ್ಡಿ ಎಕ್ಸ್‌ ನಿಂದಾ 
ಗಲಿ ರಾಕೆಟ್‌ಗಳಿಂದಾಗಲಿ, ಮಣ್ಣಿನ ಮೇಲಾಗಲಿ, ಆಕಾಶದಲ್ಲಾಗಲಿ, ನಿದ್ರೆಯಲ್ಲಿ 
ಇರುವಾಗಲಾಗಲಿ, ಕುಡಿದು ಅಮಲೇರಿದಾಗಲಿ ನನಗೆ ಸಾವು ಉಂಟಾಗಬಾರದು, 
ಇದೇ ನನ್ನ ಬೇಡಿಕೆ” ಅಂತ ವಿವರಿಸಿದ. 


ಬ್ರಹ್ಮ ಕ್ಷಣದಲ್ಲಿ “ತಥಾಸ್ತು” ಆಂತ ಹೇಳಿ, ಅಷ್ಟೇ ಆತುರದಲ್ಲಿ ಜಾಗದಿಂದ 
ಕಳಚಿಕೊಂಡ.-ತಡಮಾಡಿದರೆ ತಾ ನೀಡಿದ ವರ ತನಗೇ ಕೆಡಕನ್ನು ಮಾಡೀತು ಅಂತ 
ಹೆದರಿ. 


ದುಷ್ಕೀರ್ತಿ ಬ್ರಹ್ಮನಿಂದ ಪಡೆದ ಅಪೂರ್ವ ವರದ ವಿಷಯ ಸಕಲ ದೇವಾನು 
ದೇವತೆಗಳಿಗೆಲ್ಲಾ ದಿವ್ಮ ದೃಷ್ಟಿಯಿಂದ ತಿಳಿದು ಹೋಗಿ ಅವರಿಗೆಲ್ಲಾ ನಡುಗುವಂತಾ 
ಯಿತು. 


ಪ್ರಚಂಡ ಶಕ್ತಿಯನ್ನು ಪಡೆದ ದುಷ್ಕೀರ್ತಿಗೆ ಮೂರನೆ ದರ್ಜೆ ರಾಜಕಾರಿಣಿಗ 
ಳಂತೆ ಗರ್ವ ನೆತ್ತಿಗೇರಿತು. ಸಪ್ತಲೋಕಗಳನ್ನು ಕೈವಶ ಮಾಡಿಕೊಳ್ಳುವ ದುರಾಶೆ 
ಯಿಂದ ಇಂದ್ರಲೋಕಕ್ಕೆ ಜಿಗಿದು ಇಂದ್ರನ ಅರಮನೆಯ ಮುಂದೆ ನಿಂತು 
“ಎಲೆಲೆವೋ ಹೇಡಿ, ನನ್ನೊಡನೆ ಕಾದಾಡು ಬಾ, ಇಲ್ಲಾ ಅಧಿಕಾರವನ್ನು ಬಿಟ್ಟು 
ಕೊಟ್ಟು, ನನ್ನ ಸೇವಕನಾಗಿರು. ನಿನಗೆ ಜೀವದಾನ ಮಾಡುತ್ತೇನೆ" ಅಂತ 
ಗರ್ಜಿಸಿದ. 


ಪಾಪ ಇಂದ್ರನನ್ನು ಅಲ್ಲಿಯ ತನಕ ಯಾರೂ ಇಷ್ಟೊಂದು ಅವಮಾನಿಸಿರಲಿಲ್ಲ. 
ನೇರವಾಗಿ ಕಾಳಗಕೆ ್ಯ ಧುಮುಕುವ ಧೈರ್ಯವೂ ಇರಲಿಲ್ಲ ಅವನಿಗೆ, ಹೀಗಾಗಿ 
ಹಿತ್ತಿಲ ಬಾಗಿಲಿನಿಂದ ಬೆಕ್ಕಿನಂತೆ ಪಲಾಯನ ಮಾಡಿ (ಈ ಅವಗುಣ ಅವನಿಗೆ ರಕ್ತ 
ಗತವಾಗಿತ್ತು) ಸೀದ ಬ್ರಹ್ಮನ ಬಳಿಗೆ ಹೋಗಿ, ಅವನ ಕಾಲುಗಳ ಮೇಲೆ ಬಿದ್ದು 
“ಹೇ ಸೃಷ್ಟಿಕರ್ತನೆ, ದುಷ್ಕೀರ್ತಿ ಇಡೀ ದೇವತೆಗಳ ವಂಶವನ್ನೇ ನಾಶಮಾಡಲು 


ಹೊರಟಿದ್ದಾನೆ. ನಮ್ಮನ್ನೆಲ್ಲಾ ಕಾಪಾಡು ತಂದೆ” ಅಂತ ಬೇಡಿದ. 


ಇಂದ್ರ, ದುಷೀರ್ತಿಗೆ ಹೆದರಿ ತನ್ನ ಬಳಿಗೆ ಓಡಿ ಬಂದುದು ಬ್ರಹ್ಮನಿಗೆ 
ಒಂದಿಷ್ಟು ಇಷ್ಟವಾಗಲಿಲ್ಲ. ಮನದಲ್ಲೆ “ಥೂ ಹೇಡಿ, ರಾಕ್ಷಸನೊಬ್ಬನನ್ನು ಎದುರಿಸ 

ಲಾಗದ ನೀನು ದೇವತೆಗಳ ಬಾ:ಯಕನಾಗಿರಲು ತಕ್ಕವನಲ ಅಂತ ಅಂದುಕೊಂಡು, 
ಸೌಜನ್ಯಕ್ಕೋಸ್ಕರ ಇಂದ್ರನನ್ನು ಎಬ್ಬಿಸಿ, “ಹೆದರ ಬೇಡ ನಿಮ್ಮನ್ನೆಲ್ಲಾ ದುಷ್ಕೀರ್ತಿ 
ಯಿಂದ ಕಾಪಾಡುತ್ತೇನೆ” ಅಂತ ಹೇಳಿ, ಚಪ್ಪಾಳೆ ತಟ್ಟಿದ. ಕೂಡಲೆ ಬ್ರಹ್ಮಲೋಕದ 
ನರ್ತಕಿ ಬೆಡಗು ಬಿನ್ನಾಣಗಳಿಂದ ಭರತ ನಾಟ್ಯವನ್ನು ಆಡುತ್ತಾ ಬ್ರಹ್ಮನ ಮುಂದೆ 
ಬಂದಳು. 

ಬ್ರಹ್ಮನಿಗೆ ಕೋಪ ನೆತ್ತಿಗೇರಿತು “ನಿಲ್ಲು ನಿನ್‌ ಕುಣಿತಾನ, ನಿನ್ನ ಕರೆದಿದ್ದು 
ನನ್ನ ಮುಂದೆ ಕುಣಿಯೋಕಲ್ಲ” ಅಂತ ಗದರಿಸಿದ. 

ನರ್ತಕಿ ಹೆದರಿ, ನಾಟ್ಯವಾಡುತ್ತಿದ್ದ ಭಂಗಿಯಲ್ಲೇ “ಶಿಲೆಯಾಗಿ ಹೋದಳೇ 
ನೋ” ಎನ್ನುವಂತೆ ಕೈಕಾಲುಗಳನ್ನು ಸೊಟ್ಟದಾಗಿ ಇಟ್ಟು ಕೊಂಡೇ ನಿಂತು ಬಿಟ್ಟಳು. 

ಇಂದ್ರ ಮನದಲ್ಲೇ ನಕ್ಕ, 

ಬ್ರಹ್ಮ, ನರ್ತಕಿಯನ್ನು ಹತ್ತಿರಕ್ಕೆ ಕರೆದು, ಚಿನ್ನದ ಚೆಂಬೊಂದನ್ನು ಕೊಡುತಾ 

ಹೇಳಿದ “ಇದು ಅಕ್ಷಯ ಪಾತ್ರೆ. ಇದರಲ್ಲಿ ಪ್ರಚಂಡ ಶಕ್ತಿಯ ಮದ್ಯವಿದೆ, 
ನೀನು ದುಷ್ಕೀರ್ಶಿಗೆ ತಲೆ ಕೆಡಿಸಿ, ಆವನು ಎಷ್ಟು ಕುಡಿತಾನೋ ಅಷ್ಟು ಮದ್ಮವನ್ನು 
ಕುಡಿಸಿ, ಉಪಾಯವಾಗಿ ಅವನಿಂದ ಬಿಡಿಸಿಕೊಂಡು ಹಿಂತಿರುಗಿ ಬಂದು ಬಿಡು” ಅಂತ 


ಆಜೆ ಮಾಡಿದ. 
ಸತಿ 


ಬ್ರಹ್ಮನ ಇಚ್ಚೆ ಯಂತೆ ಎಲ್ಲವೂ ಕರಾರುವಾಕ್ಕಾಗಿ ನಡೆದು ಹೋಯಿತು, 
ದುಷ್ಕೀರ್ತಿ ನರ್ತಕಿಯೊಂದಿಗೆ ಕುಣಿದು ಕುಣಿದು. ಅವಳು ಕೊಡುತ್ತಿದ್ದ ಮದ್ಯವನ್ನು 
ಮಿತಿಮಾರಿ ಕುಡಿದು, ಕೊನೆಗೆ ದೊಪ್ಪನೆ ನೆಲಕ್ಕೆ ಉರುಳಿದ. 


ನೆಲಕ್ಕೆ ಉರುಳಿದವನು ಕೃತಯುಗ, ತ್ರೇತಾಯುಗ, ದ್ದಾಪರ ಯುಗಗಳು 
ಮುಗಿದು. ಭೂಲೋಕದಲ್ಲಿ 1995 ಇಸವಿ ಜೂನ್‌ ತಿಂಗಳು ಹುಟ್ಟುವ ತನಕ ಎಚ್ಚರ 
ಗೊಳ್ಳಲಿಲ್ಲ, ಅವನು ಎಚ್ಚರಗೊಂಡು, ಜೋರಾಗಿ ಆಕಳಿಸಿ, ಮೈ ಕೈಮುರಿದು ಎದ್ದು 
ನಿಂತಾಗ ಆದ ಶಬ್ದ ತರಂಗಗಳು ದೇವತೆಗಳ ತನಕ ಚಲಿಸಿ, ಅವರಲ್ಲಿ ಭಯವನ್ನು 
ಉಂಟು ಮಾಡಿದುವು. ಎಲ್ಲರಿಗಿಂತಲೂ ಮುಂಚೆ ಇಂದ್ರ ಅಂತಃಪುರದ ನಿವಾಸಿಗಳ 
ಮೊರೆಯನ್ನೂ ಕೇಳದೆ, ಅರಮನೆಯನ್ನು ತೊರೆದು, ಬ್ರಹ್ಮನ ಬಳಿಗೆ ಆಶ್ರಯಕ್ಕಾಗಿ 
ಓಡಿದ. ಯಮನ ವಾಹನವಾದ ಕೋಣ, ಬೆದರಿ ಹುಚ್ಚೆದ್ದು, ಬಲವಾಗಿ ಮೈ ಕೊ 
ಡವಿ ಕೊಂಡು, ಯಮನನ್ನು ನೆಲಕ್ಕೆ ಉರುಳಿಸಿ “ವೈ...ವೈ" ಅಂತ ಅರಚುತ್ತಾ 
ಎತ್ತಲೋ ಓಡಿ ಹೋಯಿತು. 


ದುಷ್ಕೀರ್ತಿಗೆ ಭಯಂಕರವಾದ ಕ್ಷುದ್ವಾಧೆ ಕಾಡ ತೊಡಗಿತು, ಸುತ್ತಲು ಕಣ್ಣ 
ನ್ನು ಹಾಯಿಸಿದ. ವಾಯುದೇವ ಅನಾಯಾಸವಾಗಿ ಕೈಗೆ ಸಿಕ್ಕಿದ. ದುಷ್ಕೀರ್ತಿ ವಾಯು 

ದೇವನನ್ನು ಬಲವಾಗಿ ಹೆಡಿದು “ನಿನ್ನನ್ನು ಈ ಕ್ಷಣದಲ್ಲಿ ತಿಂದು, ನನ್ನ ಹಸಿವನ್ನು 
ಶಮನ ಮಾಡಿ ಕೊಳ್ಳುುವೆ” ಅಂತ ಆರ್ಭಟಿಸಿದ. 


ವಾಯುದೇವ ಒಂದಿಷ್ಟೂ ಹೆದರಲ್ಲಿಲ್ಲ, ಗಹಗಹಿಸಿ ನಗುತ್ತಾ “ಎಲೈ ಅಸು 
ರೋತ್ತಮ, ನನ್ನನ್ನು ತಿಂದರೆ, ನಿನ್ನ ಹೊಟ್ಟೆಯ ತುಂಬಾ ಗಾಳಿ ತುಂಬಿ ಕೊಂಡು, 
ಸಿಡಿಲುಗಳಷ್ಟು ಭಾರಿ ಶಬ್ದಗಳು ಉಂಟಾಗುವುದಲ್ಲದೆ ನಿನ್ನ ಹೊಟ್ಟೆ ಬೆಟ್ಟದಷ್ಟು 
ಊದಿಕೊಂಡು, ನಿನಗೆ ತಡೆಯಲಾರದಷ್ಟು ಬಾಧೆಆಗುವುದು, ಕ್ಷುದ್ಬಾಧೆ ಒಂದಿಷ್ಟೂ 
ಶಮನ ಆಗಲಾರದು, ನಿನಗೆ ಬ್ರಹ್ಮ ನೀಡಿರುವವರ, ಸಾವನ್ನು ಮಾತ್ರ ತಡೆಯ 
ಬಲ್ಲದು, ನೋವು, ಹಸಿವು, ಬಾಯಾರಿಕೆ, ದುಃಖ, ಸಂತೋಷಗಳನ್ನು ತಡೆಯಲಾ 
ರದು, ಆದ್ದರಿಂದ ನೀನು ಸೀದ ಭಾರತಕ್ಕೆ ಹೋಗು. ಅಲ್ಲಿ, ಅತಿ ಸಂತಾನದಿಂದ, 
ಭೂಭಾರ ಜಾಸ್ತಿಯಾಗಿ ಭೂದೇವಿ ತತ್ತರಿಸುತ್ತಿದ್ದಾಳೆ. ನೀನು ಯಾವ ಕೊರತೆಯೂ 
ಇಲ್ಲದೆ ಕಲಿಯುಗ ಮುಗಿಯುವವರೆಗೂ ಪ್ರತಿನಿತ್ಯ ಸಾವಿರಾರುಗಟ್ಟಲೆ ಮಾನವ೦ನ್ನು 
ತಿನ್ನ ಬಹುದು” ಆಂತ ಆಸೆ ಹುಚ್ಚಿಸಿ, ತಾನು ಬಚಾವ್‌ ಆದ. 


ದುಷ್ಕೀರ್ತಿಗೆ ಅದೇ ಸರಿ ಅನಿಸಿತು. ತಕ್ಷಣ ಮಾನವ ರೂಪ ತಾಳ, ಭರತ 
ಖಂಡದ ಕಡೆಗೆ ಧಾವಿಸಿದ. ಅವನು ಬಂದು ಇಳಿದಿದ್ದುದು ಮುಂಬಯಿಯ ಸೆಂಟ್ರಲ್‌ 
ರೈಲ್ವೆ ನಿಲ್ದಾಣದ ಪ್ಲಾಟ್‌ ಫಾರಂ ಮೇಲೆ, ಅದೂ ಹಣ್ಣುಗಳಿಂದ ತುಂಬಿದ್ದ ಒಂದು 
ಆಂಗಡಿಯ ಮುಂದೆಯೇ. ದುಷ್ಕೀರ್ತಿಗೆ ನರ ಮಾನವರಿಗಿಂತ ರಸಭರಿತ ಹಣ್ಣು ಗಳು 
ಬಲವಾಗಿ ಆಕರ್ಷಿಸಿತು, ಕ್ಷಣಗಳಲ್ಲಿ ಎಲ್ಲಾ ಹಣ್ಣುಗಳನ್ನು ಗಬಗಬನೆ ತಿಂದು ತೇಗಿದ, 
ಆನಂತರ ಅಂಗಡಿಯವ ಏನಾಯಿತು ಅಂತ ಅರ್ಥ ಮಾಡಿಕೊಳ್ಳು ವಷ್ಯ ರಲ್ಲಿ ಜನ ಸಂದ 
ಣಿಯಲ್ಲಿ ಬೆರೆತು ಮುಂದಕ್ಕೆ ನಡೆದ. ಎದುರಿಗೆ ಟ್ರೈನ್‌ ಒಂದು ಸಿದ್ಧವಾಗಿ ನಿಂತಿತ್ತು. 
ದುಷ್ಕೀರ್ತಿಗೆ ಕುತೂಹಲ ಉಂಟಾಯಿತು, ಟ್ರೈನಿನ ಒಳ ಹೊಕ್ಕು ನೋಡಿದ. ಒಳಗಿನ 
ಹವೆ ತುಂಬಾ ಹಿತಕರವಾಗಿತ್ತು, ಹಾಗೇ ಮೆತ್ತನೆಯ ಸೀಟಿನಲ್ಲಿ ಕೂತು ಕೊಂಡ. 
ಅದೇ ವೇಳೆಗೆ ಟ್ರಿನ್‌ ಚಲಿಸ ತೊಡಗಿತು. ದುಷ್ಮೀರ್ತಿ, ಕಿಟಕಿಯಲ್ಲಿ ಕಾಣುತ್ತಿದ್ದ 
ನಗರವನ್ನು ನೋಡುತ್ತಾ ಮೈಮರೆತ. 


ಎರಡು ತಾಸಿನಷ್ಟು ಪ್ರಯಾಣ ಸಾಗಿತ್ತು. 


ಅದೇ ಸಮಯಕ್ಕೆ ಯಮ ಅತ್ಯಂತ ಉತ್ಸಾಹದಿಂದ ಬ್ರಹ್ಮನ ಬಳಿಗೆ ಹೋಗಿ 
“ಹೇ ಸೃಷ್ಟಿ ಕರ್ತನೆ. ನಿನಗೆ ಜಯವಾಗಲಿ, ಈಗತಾನೆ ದುಷ್ಕೀರ್ತಿಯನ್ನು ನನ್ನ ವಶ 
ಕೈ ತೆಗೆದು ಕೊಂಡಿದ್ದೇನೆ, ಇನ್ನು ದೇವತೆಗೆಳು ನಿಶ್ಚಿಂತೆಯಿಂದ ಇರಬಹುದಾ” ಅಂತ 
ಹೆಮ್ಮೆಯಿಂದ ಹೇಳಿದ. 

ಅಲ್ಲೇ ಹತ್ತಿರದಲ್ಲಿ ಕೂತಿದ್ದ ಇಂದ್ರ, ಅತೀ ಹೆಚ್ಚಿನ ಸಂತೋಷದಿಂದ ಯಮನ 
ಬಳಿಗೆ ಧಾವಿಸಿ “ತುಂಬಾ ಒಳೆ ಯ ಕೆಲಸವಂ ಮಾಡಿದೆ. ನಿನಗೆ ನಾವೆಲ್ಲಾ ಚಿರ ಯಣಿ 
ಗಳು” ಅಂತ ಕೃತಜ್ಞತೆಯನ್ನು ತೋರಿಸಿದ. 


ಬ್ರಹ್ಮ ಸುದ್ದಿ ಚ ಕೇಳಿ ಪ್ರಸನ್ನನಾಗಲಿಲ್ಲ. ಕಣ್ಣುಗಳಿಂದ ಕಿಡಿ ಕಾರುತ್ತಾ, 
ಬ್ರಹ್ಮಾಸ್ತ್ರಕ್ಕೆ ಕೈ ಹಾಕಿ “ಎಲೆಲೆವೋ ಯಮನೆ. ನಿನ್ನನ್ನು ಸಂಹರಿಸದೆ ಬಿಡೆನು. 


ದುಷ್ಕೀರ್ಶಿಗೆ ಸಾವೇ ಬರದಂತೆ ವರವಂ ನೀಡಿದ್ದೆ, ನನ್ನನ್ನೂ ಧಿಕ್ಕರಿಸುವಷ್ಟು 
ಉದ್ಧಟತನ ಬಂತೇ ನಿನಗೆ ?” ಅಂತ ಒಂದೇ ಸಮನೆ ಗುಡುಗಿದ. 


ಯಮ ಗಡ ಗಡ ನಡುಗುತ್ತಾ ಹೇಳಿದ “ಮಹಾಪ್ರಭೋ ನನ್ನಿಂದ ಯಾವ 

ಪ್ಪ ಆಗಿಲ್ಲವು. ದುಷ್ಕೀರ್ತಿಗೆ ಕೃತಯ ಗದಲ್ಲೆ € ಆಯುಸ್ಸು ಮುಗಿದಿತ್ತು . ಆದರೆ 

ವು ಅವನಿಗೆ ನೀಡಿದ "ವರ ಅವನನ್ನು ಇಲ್ಲಿಯ ತನಕ ನನ್ನ ವಶಕ್ಕೆ ತೆಗೆದು ಕೊಳ್ಳ 

dp ತಡೆದಿತ್ತು. ಈಗ ಸಮಯ ಕೂಡಿ ಬಂತು. ಭಾರತದಲ್ಲಿ ಅವನಿಗೆ ಮರಣ 
ಸಂಭವಿಸಿತು ಪ್ರಭು.” 


ಬ್ರಹ್ಮನಿಗೆ ಅರ್ಥವಾಗಲಿಲ್ಲ. ಕೋಪದಿಂದಲೇ “ಸುಳ್ಳು, ನಾ ನಂಬೊಲ್ಲ. 


ಶಿಕೆಗೆ ಸಿದ ನಾಗು” ಅಂತ ಉದ್ಯೋಹಷಿಸಿದ. 
[5 ಎ ಇ 


ಯಮ ಕೈ ಜೋಡಿಸಿ ನಿಂತು “ಹೇ ಪ್ರಭೋ, ದುಷ್ಕೀರ್ತಿ ತಮಿಂ್ಮಂದ ಬೇಡಿ 
ಪವಿದು ಕೊಂಡ "ಪರದಲ್ಲಿ ಒಂದೇ ಒಂದು ಲೋಪವಿತ್ತು, ಆ ಲೋಪವೇ ಅವನಿಗೆ 


ಮೃತ್ಯುವಾಯಿತು. ತ ಅಂತ ಆಂದ. 


"ಲ್ಲಿ ! ನಾ ನೀಡಿದ ವರದಲ್ಲಿ ಲೋಪವೇ” ಆಶ್ಚರ್ಯದಿಂದ ಪ್ರಶ್ನಿಸಿದ ಬ್ರಹ್ಮ 


ದ 


“ಹೌದು ಪ್ರಭು. ಅದೇನಂದರೆ ದುಷ್ಕೀರ್ತಿ ತಮ್ಮಲ್ಲಿ ಒಂದು ಪಟ್ಟಿಯನ್ನು 
ಸಲ್ಲಿಸಿ, ಅವನಿಗೆ ಆ ಪಟ್ಟಿಯಲ್ಲಿ ಹೇಳಲಾಗಿದ್ದ ವಸ್ತುಗಳಿಂದ ಸಾವು 
ಉಂಟಾಗ ಬಾರದೆಂದು ತಮ್ಮಲ್ಲಿ ಬೇಡಿದ್ದು ತಮಗೆ ನೆನಪಿರ ಬೇಕಷ್ಟೆ, ಆಪಟ್ಟಿಯಲ್ಲಿ 
ಪುಪ ಕ್ಷುಲ್ಲಕ ನರ ಮಾನವ ನಿರ್ಮಿತ ಟ್ಟಿ ಎನ್‌ ಅನ್ನು ಸೇರಿಸದೇ ಇದ್ದು ದು ಆವನ 
ಸಾವಿಗೆ ಕಾರಣವಾಯಿತು. ಪ್ರಭೋ ಟ್ರೈನ್‌ ಅಸ್ತ್ರವಲ್ಲ, ಪ್ಹಾಣಿಯಲ್ಲ. ಕೀಟಿವಲ್ಲ, 
ವಿಷವಲ್ಲ, ಕಂಬಿಗಳ ಮೇಲೆ ಚಲಿಸುವುದರಿಂದ ಮಣ್ಣಲ್ಲ. ಆಕಾಶವೊ ಅಲ್ಲ, ಆವನ 
ಇಷ್ಟು ದೀರುಯುಸ್ಲಿಗೆ ಕಾರಣ ಇಷ್ಟೇ ದೇವ, ಸ ಟ್ರೈನ್‌ಗಳು ಈ ಯುಗದಲ್ಲಿ 
ಮಾತ್ರ ಲಭ್ಯ, ಕಳೆದ ಮೂರು ಯುಗಗಳಲ್ಲಿ ಆದರ ಹೆಸರೇ ಇರಲಿಲ್ಲ. ದುಷ್ಕೀರ್ಶಿ 

೨ 


ಭೂಲೋಕದ ಟ್ಟೆ ನ್‌ ನಲ್ಲಿ ಕೂತಾಗ ಸಾವು ಬಂತು. ಏಕೆಂದರೆ ಆ ಟ್ರಿನ್‌ ಭಯಂಕರ 
ದುರ್ಫಟನೆಯಲ್ಲಿ ಕೊನೆಗೊಂಡಿತು. ದುಷ್ಕೀತಿಗೆ ಸ್ಮೃತಿ ಬಂದ ಕೆಲವೇ ಗಂಟೆಗಳಲ್ಲಿ 
ಅವನನ್ನು ಸಂಹರಿಸ ಬೇಕಾದುದು ನನ್ನ ಕರ್ತವ್ಯವಲ್ಲವೆ ? ಹಾಗಾಗಲು ನಮ್ಮ 
ನೆಚ್ಚಿನ ಪುಣ್ಮ ಭೂಮಿ ಭಾರತವನ್ನು ಬಿಟ್ಟರೆ ಬೇರೆಲ್ಲೂ ಸಾಧ್ಯವಿಲ್ಲ. ಕಾರಣ ಇಷ್ಟೆ, 
ಆಲ್ಲೇ ಪ್ರಭು ದಿನಕ್ಕೊಂದು ಟ್ರೈನ್‌ ದುರ್ಫ್ಥಟನೆ ಸಂಭವಿಸುತ್ತಿರುವುದು, ದುಷ್ಕೀರ್ತಿ 
ಯ ಜೊತೆ ಪಾಪ ನೂರಾರು ಮುಗ್ಧ ಮಾನವರೂ ಅಸು ನೀಗಿದ್ದೂರೆ. ಇಷ್ಟೇ 
ಮಹಾಪ್ರಭು ನಾ ಹೇಳ ಬಯಸಿದ್ದು” ಅಂತ ಹೇಳಿದ ಯಮ. 


ಯಮನ ವಿವರಣೆಯನ್ನು ಗಮನವಿಟ್ಟು ಕೇಳುತ್ತಿದ್ದ ಅಗ್ನಿ ಎದ್ದು ನಿಂತು 
“ಪ್ರಭೋ ದುಷ್ಕೀರ್ಶಿ ಸಾವಿಗೆ ಕಾರಣರಾದ ರೈಲ್‌ವೇ ಅಧಿಕಾರಿಗಳಿಗೆ, ದೇವತೆಗ 


ಳೆಲ್ಲಾ ಸೇರಿ ಸೂಕ್ತ ಬಹುಮಾನವನ್ನು ನೀಡಿ ಮರ್ಯಾದೆ ಮಾಡುತ್ತೇವೆ” ಎಂದು 
ಸೂಚಿಸಿದ, 


ಬ್ರಹ್ಮ ಈ ಸೂಚನೆಗೆ ಒಪ್ಪದೆ “ಊಹುಂ ಹಾಗೆ ಮಾಡಿದ್ದೇ ಆದರೆ ಇನ್ನಷ್ಟು 
ದುರ್ಫಟನೆಗಳು ಸಂಭವಿಸ:ವುದು, ಆದ್ದರಿಂದ ಅಧಿಕಾರಿಗಳು ಇನ್ನಷ್ಟು ಜವಾಬ್ದಾ 
ರಿಯಿಂದ ಕರ್ತವ್ಯ ಪರಿಪಾಲಕರಾಗುವಂತೆ ವರವಂ ನೀಡಿ” ಅಂತ ಹೇಳಿ ಆನಂತರ 
ಯಮನೆ ಕಡೆಗೆ ದೃಷ್ಟಿ ಬೀರಿ “ಭಲೇ ಯಮರಾಜ ನಿನ್ನ ಬುದ್ಧಿಯನ್ನು ಮೆಚ್ಚಿ 
ದ್ದೇನೆ, ಈ ಕ್ಷಣದಿಂದ ನಿನ್ನ ಖಾತೆ ಜೊತೆಗೆ ಇಂದ್ರನ ಖಾತೆಯನ್ನೂ ನಿನಗೇ 
ವಹಿಸಿ ಕೊಟ್ಟಿದ್ದೇನೆ, ಇಂದ್ರ ಇನ್ನು ಮುಂದೆ ನನ್ನ ಬಳಿಯಲ್ಲೇ ಇದ್ದು ಕೊಂಡು 
ಓತಿಕೇತ, ಹೆಗ್ಗಣ, ಗೊದಮೊಟ್ಟೆ, ಕಾಗೆ, ನರಿ, ನಾಯಿಗಳನ್ನು ಸೃಷ್ಟಿ ಮಾಡುವ 


೯ 


ಕೆಲಸದಲ್ಲಿ ನನಗೆ ಸಹಾಯ ಮಾಡುತ್ತಾನೆ” ಅಂತ ಆಜ್ಞೆ ಹೊರಡಿಸಿಡ. 


ಬ್ರಹ್ಮನ ಆಜ್ಞೆಯನ್ನು ಕೇಳಿದ ಆಗ್ನಿ, ವಾಯು, ಇತ್ಯಾದಿ ದೇವತೆಗಳು 
ಘೊಳ್ಳೆಂದು ನಕ್ಕು ಬಿಟ್ಟರು. 


ಇಂದ್ರನಿಗೆ ಅತಿಯಾದ ಅಪಮಾನವಾಗಿ ಭಯಂಕರ ಕೋಪ ಬಂದಿತು. ಸಿಡಿ 
ದೆದ್ದು “ಇದು ಅನ್ಯಾಯ, ಅಧಿಕಾರದ ದುರುಪಯೋಗ, ಪ್ರಜಾಪ್ರಭುತ್ತ ಕ್ಕೆ ಎಳ್ಳು 
ನೀರು ಬಿಟ್ಟಂತೆಯೇ ಸರಿ. ನಾನು ನ್ಯಾಯ, ಧರ್ಮಕ್ಕಾಗಿ ಉಗ್ರ ತಪಸ್ಸನ್ನು 
ಮಾಡಿ, ನಿನ್ನಿಂದರೇ ವರವಂ ಪಡೆದು, ನನ್ನ ಸ್ಥಾನವನ್ನು ಮರಳಿ ಪಡೆಯುವೆ” 
ಅಂತ ಪ್ರತಿಭಟಿಸಿ ಸಭಾತ್ಕಾಗ ಮಾಡಿದ ಎಂಬಲ್ಲಿಗೆ ""ದುಷ್ಕೀರ್ತಿ ಸಂಹಾರದ ಕಥೆಯ 
ಸಂಪೂರ್ಣಂ. 

ಮಂಗಳಂ. ಶುಭ ಮಂಗಳಂ. 

ಸಂಭವಾವಿಂ 
ಎಂ. ಎನ್‌. ಕೆ. 


ಸಂಭವಾವಿ ಯುಗೇ ಯುಗೇ ಎಂದು ಭಗವಂತನು ಕೊಟ್ಟ ಮಾತು ಇನ್ನೂ ಉಳಿಸಿ 
ಕೊಳ್ಳುವುದರಲೇ ಇದ್ದಾನೆ, ಮಾತು ಉಳಿಸಿ ಕೊಳ್ಳಲು ಆ ದಯಾಮಯಿ ಅಷ್ಟೇನೂ 
ಅವಸರದಲ್ಲಿದ್ದಂತಿಲ್ಲ. ಹಿಂದಿನ ಅವತಾರದಲ್ಲಿ ಅವನು ಬಹಳ ಕಷ್ಟ ಪಟ್ಟಿದ್ದರಿಂದ 
ಆ ಅನಂತಶಯನ ಇನ್ನೂ ರೆಸ್ಟಲ್ಲೇ ಇರಬಹುದು. ಅಥವಾ ಈ ಜಗತ್ತಿನಲಾಗುತ್ತಿ 
ರುವ ಶಿಷ್ಟ ಸಂಹಾರ ಇನ್ನೂ ಸಾಲದು ಇನ್ನೂ ಸ್ವಲ್ಪ ಆಗಲಿ ಎಂದು ಕಾಯುತ್ತಿರ 
ಬಹುದು. ಇದು ಇನ್ನೂ ಯಾವ ಘಟ್ಟಕ್ಕೆ ಇಳಿಯುತ್ತದೆಯೋ ನೋಡೊಣ ಎಂದು 
ಅವನು ಆ ತಮಾಷೆಗಾಗಿ ತಡ ಬಜಿ ದುಷ್ಟ ವಿನಾಶಯ ವಿಳಂಬಕೆ 
ಇನ್ನೂ ಒಂದು ಕಾರಣ ಇರಬಹುದು. ಅದೇನೆಂದರೆ ಕ 


ಈ ದುಷ್ಟ ಸಂಪುಟ ತಾವು ಸೂರೆಹೊಡೆದ ಸಂಪತ್ತಿನಲ್ಲಿ ಒಂದು ಭಾಗ ಆ 
ಗೋವಿಂದನ ಹುಂಡಿಗೆ ಹಾಕಿ ತಮ್ಮ ಕೈ ಕ್ಲೀನಾಗಿ ತೊಳೆದುಕೊಳ್ಳುತ್ತಿರುವುದು. 
ತನ್ನ ಶೇರ್‌ ಸ್ವೀಕರಿಸಿದದೇಲೆ ಆ ಕರುಣಾಮಯಿ ಹೇಗೆ ತಾನೆ ಆ ದುಷ್ಟರನ್ನು 
ನಿಗ್ರಹಿಸಬಲ್ಲ. “ಹಾಗೆ ನಿಗ್ರಹಿಸುತ್ತಾ ಹೋದರೆ ಅದಕ್ಕೆ ಕೊನೆಯೆಲ್ಲಿ? ಎಲ್ಲಾ 
ದ.ಷ್ಟರ ನಿಗ್ರಹವಾದ ಮೇಲೆ ಆ ಹುಂಡಿಗೆ ಧನವನ್ನು ತುಂಬುವರಾರು ? ಖಾಲೀ 
ಹುಂಡಿಯಿಂದ ಪರಮಾತ್ಮನಿಗಾಗುವ ಉಪಕಾರವಾದರೂ ಏನು? ಈ ಖಾಲೀ 
ಚೀಲ ಇಟ್ಟುಕೊಂಡು ಆ ದಯಾಮಯಿ ಕುಬೇರನ ಸಾಲವನ್ನಾದರೂ ಹೇಗೆ ತೀರಿಸ 
ಬಲ್ಲ? ಈ ನಮ್ಮ ಸಾಧುಗಳು ನಮ್ಮ ಪರಿತ್ರಾಣಾಯ ಆಗುತ್ತಿಲ್ಲ, ಈ ಪರಂಧಾಮ 
ಬಹಳ ಸ್ಲೋ ಎಂದು ಗೊಣಗುಬಹುದು. ಆದರೆ ಮೇಲಿನ ಪ್ರಶ್ನೆಗಳಿಗೆ ಸಮಂಜಸ 
ವಾಗಿ ಉತ್ತರ ನೀಡುವವರಾರು ? ನಮ್ಮ ಶ್ರೀಹರಿ ಇನ್ನೂ ಈ ಪರಿತ್ರಾಣಾಯಕ್ಕೆ 
ಕ್ರೈ ಹಾಕದಿರುವುದಕ್ಕೆ ಅವನು ಈ ದುಷ್ಟರ ಮುಲಾಜಿನಲ್ಲಿ ಸಿಕ್ಕಿಹಾಕಿಕೊಂಡಿರುವುದೇ 
ಮುಖ್ಯ ಕಾರಣ. ಮಂಡಿಗೆ ದುಡ್ಡು "ಹಾಕಿದವರನ್ನು ನಿಗ್ರಹ ಮಾಡಿದರೆ “ಈ 
ಸ್ವಾವಿ ಗೆ ನಿಯತ್ತೆ ದುಡ್ಡು ತೊಗೊಂಡು ಹೀಗೆ ಮಾಡ್ಬೋದ ಎಂದು 
ಜನ ಆ ic ದಿಲ್ಲವೆ ? ಸಿಟುಏಶನ್‌ ಇಷ್ಟು ಡೆಲಿಕೇಟ್‌ ಆಗಿರುವಾಗ ನಮ್ಮ 

ಸಜ್ಜನರು ತಾಳ್ಮೆ ಇಂದ ಇರೋದು ವಾಸಿ. ಅದ್ದರಿಂದ ಸಾಧುಗಳು ತಮ 
ಪರಿತ್ತಾಣಾಯಕ್ಕೆ ಇನ್ನೂ ಸ್ವಲ್ಪ ಕಾಲ ಕಾಯಬೇಕಾಗುವುದು ಅನಿವಾಯ. 


ಈ ಸಜ್ಜನರ ದಿನನಿತ್ಯದ ಮೊರೆಯನ್ನು ತಾಳಲಾರದೆ ಅವನು ಕಳುಹಿಸಿದ 
ಅಬ್ಬರ್ವರ್ಸ್‌ “ಸಿಚುಏಶನ್‌ ಅವರು ಕೂಗುವಷ್ಟು ಬಿಗಡಾಯಿಸಿಲ್ಲ. ಇನ್ನೂ ಸ್ವಲ್ಪ 
ದಿನ ತಳ್ಳುತ್ತೆ" ಎಂದು ರೆಪೋರ್ಟ್‌ ಮಾಡಿರಬಹುದು. 


ಇನ್ನೂ ಈ ಡಿಸ್ಲಿಡೆನ್ಟ್ಸ್‌ ಕೋಗು ಸಹಿಸಲಾರದೇ ಆ ದಯಾಮಯನು 
ಬಂದು “ಸೇಮ್ಮನೆ ಕೂಗಿ ನನ್ನ ಸ್ಲೀಪ್‌ ಡಿಸ್ಬರ್ಬ ಮಾಡಿಬೇಡಿ. ನಾನು ನಾಳೆ 
ಯಿಂದಲೇ ಈ ದುಷ್ಟರ ನಿಗ್ರಹಕ್ಕೆ ತೊಡಗುತ್ತೇನೆ. ಆದರೆ ಒಂದು ಕಂಡೀಶನ್‌. 
ನನ್ನ ಹುಂಡಿ ಖಾಲಿ ಆಗದಂತೆ ನೋಡಿಕೊಳ್ಳುವುದು ನಿಮ್ಮ ಜವಾಬ್ದಾರಿ” ಎಂದರೆ 
ಈ ಸಾಧುಗಳಿಗೆ ಆ ಸವಾಲ್‌ ಸ್ಹೀಕರಿಸುವ ತಾಕತ್‌ ಇದೆಯಾ ? ಒಟ್ಟಾರೇ ನೋಡಿ 
ದರೆ ಸುಮ್ಮನೇ ಕೋಗದೆ ಸ್ವಲ್ಪ ಕಾಲ ತೆಪ್ಪಗಿರುವುದು ಅಂತ ಕಾಣ್ಣುತೆ. 


ವಿ 


ಹೀಗೆ ನಮ್ಮ ಭಗವಂತನು ಹಾಯಾಗಿ ಮಲಗಿರುವಾಗ ವಿನಾಶಾಯವಾಗ 
ಬೇಕಾಗಿದ್ದ ನಮ್ಮ ದುಷ್ಕೃತ್ಕರು ಸುಮ್ಮನಿರಲು ಸಾಧ್ಯವೇ? ಸ್ವಾಮಿ ಮಲಗಿದ್ದಾ 
ನೆಂದು ಇವರೂ ಮಲಗಲು ಒಪ್ಪುತ್ತಾರಾ? “ಮೇಕ್‌ ಹೇ ವೇನ್‌ ಸನ್‌ ಶೈನ್‌” 
ಅನ್ನೂವಂತೆ “ಮೇಕ್‌ ಮನಿ ವೆನ್‌ ಗಾಡ್‌ (ಅಂಡ್‌ ಪೋಲೀಸ್‌) ಸ್ಲೀಪ್ಸ್‌” ಎನ್ನು 
ವುದು ಇವರ ಮೊಟ್ಟೊ, ಈ ಮೊಟ್ಟೋವನ್ನು ಬಹಳ ಭಕ್ತಿಯಿಂದ ಮತ್ತು ಬಿಗಿ 
ಯಾಗಿಇವರು ಅನುಸರಿಸುತ್ತಿದ್ದಾರೆ. 


ಮೊದಲಿಗೆ ನಮ್ಮ ದಿನನಿತ್ಯದ ತರಕಾರಿ, ಹಣ್ಣು ಹಂಪಲುಗಳನ್ನೇ 
ನೋಡೋಣ, ಮೊದಲು ತರಕಾರಿ ವೀಸೆಗಟ್ಟಳೆ ಮಾರುತ್ತಿದ್ದರು. (ಬಹಳಷ್ಟು 
ಜನರಿಗೆ ವೀಸೆ ಯೆಂದರೆ ಗೊತ್ತಿರಲಾರದು. ಮೂಸೆ ಎಂದು ತಪ್ಪುತಿಳಿಯಬೇಡಿ) 
ಆಂದಿನ ಒಂದು ವೀಸೆ ಇಂದಿನ ಎರಡುವರೆ ಕೇಜಿ. ೧೯೫೭ ರಲ್ಲಿ ನಾವು ವೀಸೆ ಬಿಟ್ಟು 
ಕೇಜೀಗೆ ಇಳಿದೆವು. ಆಗ ಈ ನಮ್ಮ ದುಷ್ಟರಿಗೆ ಖುಶಿಯೋ ಖುಶಿ. ರಾತೋ 
ರಾತ್ರಿ ವೀಸೆಯನ್ನು ಕೇಜಿ ಮಾಡಿ ಬಿಟ್ಟರು. ರೇಟ್‌ ಮಾತ್ರ ಅಷ್ಟೇ ಇತ್ತು. 
ಕೆಲವು ಒಳ್ಳೆಯ ದುಷ್ಟರು ಕೊಸರು ಸ್ವಲ್ಪ ಜಾಸ್ತಿ ಹಾಕಿದರು ಎನ್ನಿ! ಬರುಬರುತ್ತಾ 
ಕೇ ಜೀ ರೇಟ್‌ ಏರುತ್ತ ಏರುತ್ತಾ ಈಗ ರೇಟನ್ನು ಕಾಲು ಕೇಜೀಗೆ ಹೇಳುತ್ತಾರೆ. 
ಪುಲ್‌ ಕೇಜೀ ರೇಟ್‌ ಕೇಳಿ ಗಿರಾಕೀ ಎದೆ ಒಡೇದು ಬಿದ್ದರೆ ಆಸ್ಪತ್ರೆಗೆ ಸೇರಿಸ 
ಬೇಕಲ್ಲಾ, ಆ ತಲೆನೋವು ಯಾರಿಗೆ ಬೇಕು? ಆ ದರದ ಉಲ್ಬಣವನ್ನು ನಾವು 
ಸಂಭವಾಮಿ ದಿನೇ ದಿನೇ ಎಂದು ಕರೆಯಬಹುದು, 

ಈಗ ನಾವು ಈಗಿನ ಎಲೆಕ್ಟ್ರೆಕ್‌ ಸಪ್ಲೈ ನೋಡೋಣ, ಟೀವೀಲಿ ಒಳ್ಳೆ 
ಢಿಶುಂ ಢಿಶುಂ ಬರ್ತಿದ್ದಾಗ, ಅರ್ಜೆಂಟಾಗಿ ಸ್ನಾನಕ್ಕೆ ಹೋದಾಗ, ರಾತ್ರಿ ಹಾಸಿಗೆ 
ಯಲ್ಲಿ ಒರಗಿ ಹೊಸದಾಗಿ ಅವತ್ತೇ ಬಂದ ಅಪರಂಜಿಯನ್ನು ಹಿಡಿದು ಓದಲು ಶುರು 
ಮಾಡಿದಾಗ ಟಪ್ಪನೆ ಕೈ ಕೊಡುತ್ತೆ. ಅದಕ್ಕೆ ಹೊತ್ತೂ ಗೊತ್ತೂ ಏನೂ ಇಲ್ಲ. 
ಇದನ್ನು ನಾವು ಸಂಭವಾಮಿ ಪದೇ ಪದೇ ಎಂದು ಕರೆಯಬಹುದು. 


ನಮ್ಮ ಸರ್ಕಾರೀ ಆಫೀಸಿಗೆ ಹೋದರೆನ್ನಿ. ಬಾಗಿಲಲ್ಲೇ “ಎಲ್ರೀ ನಮ್ಮ 
ಮಾಮೂಲು” ಎಂಬ ಪಲ್ಲವಿ. ಆ ಕೋಣೆಯ ನಾಲ್ಕೂ ಮೂಲೆಗಳಿಗೆ ಮಾಮೂಲು 
ಸಲ್ಲಿಸಿ (ಸಧ್ಯಕ್ಕೆ ಈ ಆಫೀಸ.ಗಳಲ್ಲಿ ಇನ್ನೂ ನಾಲ್ಕೇ ಮೂಲೆಗಳಿವೆ. ಅವನ್ನು ನಮ್ಮ 
ವಾಸ್ತು ದೇವತೆಗಳು ಅಷ್ಟ ಮೂಲೆ ಮಾಡಿಲ್ಲ. ನಮ್ಮ ಪುಣ್ಯ) ದಿನನಿತ್ಯ ನಮ್ಮ 
ಬೇಡಿಕೆಸಲ್ಲಿಸಿ ಆ ದೇವತೆಗಳು ಪ್ರಸನ್ನರಾದಾಗ ನಮ್ಮ ಕೆಲಸ ಮಾಡಿಸಿಕೊಂಡು 
ಹೊರಬಂದರೆ ನಾವೇ ಕೃಥಾರ್ಥರು. ಈ ಸರ್ಕಾರೀ ಸೇವೆಯನ್ನು ಸಂಭವಾಮಿ 
ಮೂಲೇ ಮೂಲೇ ಎಂದರೆ ತಪ್ಪಾಗಲಾರದು. 


ಈ ಸಂಭವ ಸರಮಾಲೆಗೆ ಇನ್ನಷ್ಟು ಸಂಭವಗಳನ್ನು ಪೋಣಿಸುವುದು 
ಅಷ್ಟೇನೂ ಅಸಂಭವ ಅಲ್ಲಾ ಅಲ್ಲೇ ? ವಿಷಯ ಹೀಗಿರುವಾಗ ಇನ್ನೊಂದು ಕಾಂಟ್ರ 
ವರಿ ಶುರು ಆಗಿದೆ. ಅವೇನೆಂದರೆ ಕೆಲವು ಮೇಧಾವಿಗಳು ಆಳವಾಗಿ ಸಂಶೋಧಿಸಿ 
ಹೀಗೆ ಅಪ್ಪಣೆ ಕೊಡಿಸಿದ್ದಾರೆ. 


“ನಮ್ಮ ನಾರಾಯಣನು ಯುದ್ಧಭೂಮಿಯಲ್ಲಿ ಸಂಧವಾಮಿ ಯುಗೇ ಯುಗೇ 
ಯಂದು ಪ್ರಾಮಿಸ್‌ ಮಾಡಲೇ ಅಲ್ಲ. ಹಾಗೆ ಮಾಡಿದಿದ್ದರೆ ಅವನು ಈಗಾಗಲೇ 
ಬಂದು ಕೊಟ್ಟ ಮಾತನ್ನು ಕೀಪ್‌ ಅಪ್‌ ಮಾಡಿಬಿಡುತ್ತಿದ್ದ. ಒಂಭತ್ತು ಅವತಾರ 
ಮಾಡಿದವನಿಗೆ ಈ ಹತ್ತನೇಯದು ಯಾವ ಲೆಖ ಲ. ಆಂದು ಕುರುಕ್ಷೇತ್ರದಲ್ಲಿದ್ದ 
ವಾರ್‌ ರಿಪೋರ್ಟರ್‌ ತಪ್ಪು ರಿಪೋರ್ಟ್‌ ಮಾಡಿದ್ದಾನೆ. ಅವನು ಆ ರಥದಬಳಿ ಇರ 
ಲಿಲ್ಲವಾದ್ದರಿಂದ "ಸ್ಟ್ರೇಟ್‌ ಫ್ರಂದಿ ಹಾರ್ಸಸ* ಮೌತ್‌” ಅಂತ ಆ ಕುದುರೆಗಳ ವರ್ಷನ್‌ 
ನಂಬಿದ್ದಾನೆ. ಆ ನಾಲ್ಕೂ ಕುದುರೆಗಳು ನಾಲ್ಕು ವರ್ಷನ್‌ ಕೊಟ್ಟಾಗ ಆ ರಿಪೋ 
ರ್ಟರ್‌ ಕನ್ಫ್ಯೂಸ್‌ ಆಗಿ ಬಿಟ್ಟಿದ್ದಾನೆ. 


ಇದನ್ನ ಅಲ್ಲಗಳೆದು ಮತ್ತೊಂದು ಗುಂಪು ಹೀಗೆ ಹೇಳುತ್ತೆ “ಸಂಜಯ ಧೃತ 
ರುಷ್ಪನಿಗೆ ಕಾಮೆಂಟಿಸುವಾಗ ಆಡಿಯೋ ಕೆಟ್ಟುಹೋಗಿತ್ತು. ಬರೀ ವೀಡಿಯೋ 

ಸಹಾಯದಿಂದ ಲಿಪ್‌ ಮೂಮೆಂಟ್‌ ನೋಡಿಕೊಂಡು ಅವನು ಈ ಸಂಭವಾಮಿ 
ರಿಪೋಟ ಮಾಡಿದ್ದಾನೆ” 


ಮಗದೊಂದು ಗ್ರೂಪ್‌ ಹೀಗೆ ಹೇಳುತ್ತೆ” ಇವರೆಲ್ಲಾ ಎಕ್ಸ್ಟಪರ್ಟ್ಸ್‌ ಅಲ್ಲವೇ 
ಅಲ್ಲ. ಈ ಮಿಸ್ಟೇಕ್‌ ಆದದ್ದು ವ್ಯಾಸರು ಡಿಕ್‌ ಟೇಶನ್‌ ಕೋಡುತ್ತಿದ್ದಾಗ, ಆಗ 
ನಮ್ಮ ವಕ್ರತುಂಡ ಮಹಾಕಾಯ ದೊಡ್ಡ ಗಣೇಶನ ಗುಡಿಯಲ್ಲಿ ಹಾಕಿದ್ದ ಸಾವಿರ 
ವಡೆ ಪಾರದ ವಾಸನೆಯಲ್ಲಿ ಆಬ್ಲೆಂಟ್‌ ಮೈಂಡೆಡ್‌ ಆಗಿದ್ದಿರಬೇಕು” ಇಲ್ಲ ನಮ್ಮ 
ವ್ಯಾಸರು ಸಂಜಯನ ತಪ್ಪ ಟ್ರಾಸ್ಕಿಪ್ಸ್‌ ಮೇಲೆ ಡಿಪೆಂಡ್‌ ಆಗಿ ತಪ್ಪ ಡಿಕ್ಟೇಶನ್‌ 
ಕೊಟ್ಟಿರಬೇಕು” 


ನಿಜ ಏನೇ ಇರಲಿ, ಈ ವರ್ಷನ್‌ ಕೌಂಟರ್‌ ವರ್ಷನ್‌ ಗಳಿಂದ ನಮಗೆ 
ಟೆಂಶನ್‌ ಆಗದಿದ್ದರೆ ಅದೇ ಒಂದು ದೊಡ್ಡ ಪವಾಡ. 

ಹಾಲಳ್ಳಿ 
ಅದೃಷ್ಟ 
ಸಾ. ಕೃ. ಪ್ರಕಾಶ್‌ 


ಮದುವೆಯಾದಾಗ ಹೆಗಲಮೇಲೊಂದು ಬಟ್ಟೆ ಗಳುವಿನ ಮೇಲೊಂದು ಬಟ್ಟೆ ಎನ್ನು 


ವಂತಿತ್ತು ರಂಗರಾಜುವಿನ ಆರ್ಥಿಕ ಪರಿಸ್ಥಿತಿ. ಅಂತಹವನಿಗೆ ಇನ್ನೆಂತಹ ಹೆಣ್ಣು 
ಸಿಕ್ಕಾಳು. ರಜನಿ ಸುಂದರಿಯಲ್ಲ ಆದರೆ ಕೆಟ್ಟದಾಗೇನೂ ಇರಲಿಲ್ಲ. ಮದುವೆಯಾದ 
ಮೇಲೆ ಮೇಲೆ ರಂಗರಾಜುವಿಗೆ ಅದೃಷ್ಟ ಹೊಡೆಯಿತು. ಶ್ರೀಮಂತನಾಗಿ ಹೋದ. 
ಮೊದಲು ಮಿಸ್‌ ಇಂಡಿಯಾಳಂತೆ ಕಂಡಿದ್ದ ರಜನಿಯಲ್ಲಿ ಸೌಂದರ್ಯ ಮಿಸ್‌ ಆಗಿದೆ 
ಎನಿಸಿತು. ತನಗೆ ಇನ್ನೂ ಸುಂದರಳಾದ ಹೆಣ್ಣು ಸಿಗಬೇಕಿತ್ತು. ಎನಿಸಿತು. ಆಗಾಗ 
ಆಡಿಯೂ ತೋರಿಸುತ್ತಿದ್ದ, ರಜನಿ ಮೌನದಿಂದಲೇ ಇರುತ್ತಿದ್ದಳು. ರಂಗರಾಜ್ಯ 
ವಿಗೆ ದುಮಾರ್ಗ ಯೋಜನೆ ಬರಲಿಲ್ಲವೆಂದೇನಿಲ್ಲ. ಆದರೆ ಕೊಡಬೇಕಾಗಬಹುದಾದ 
ಪರಿಹಾರ ನೆನೆದು ಭಯವಾಗಿತ್ತು. ಆದಕ್ಕೆ ಹಂಗಿಸುತ್ತಿದ್ದ ಅವಳೇ ಬೇಸರಪಟ್ಟು 
ಕೊಂಡು ಹೋಗಲಿ ಎಂದುಕೊಂಡು ಒಂದು ದಿನ ಬೆಳಿಗ್ಗೆ ಎದ್ದವನೇ, “ರಜನಿ, ರಾತ್ರಿ 
ನನಗೆ ಒಂದು ಸುಂದರವಾದ ಕನಸು ಬಿತ್ತು” ಎಂದು ಹೇಳಿದ. “ಏನು ಕನಸು ?'' 
ಕೇಳಿದಳು ರಜನಿ ಕುತೂಹಲದಿಂದ. 


“ಹೌದು, ಆದರೆ ಸಶರೀರನಾಗಿ, ಅದೇ ಅರ್ಜುನ ನಹುಷ ಎಲ್ಲ ಹೋಗಿದ್ದರಲ್ಲ 
ಹಾಗೆ ಪುಷ್ಪಕ ವಿಮಾನದಲ್ಲಿ ಹೋದೆ. ಅಲ್ಲಿ ಇಂದ್ರಾನೇ ರಿಸೀವ್‌ ಮಾಡಿದ, 
ಆಯ್ಕೊ ರಂಗರಾಜು ಇಷ್ಟು ದಿನ ಕೋತಿ ತರಹ ಇರೋ ಪ್ರಾಣಿ ಜೊತೆ ಕಾಲಕಳೆದು 
ಬಂದಿದೀಯ...... ” ರಜನಿಗೆ ರೇಗಿದರೂ ಮೌನವಾಗಿದ್ದಳು. 


“ಇನ್ನಾದರೂ ಸುಖ ಅನುಭವಿಸುಂತ ಹೇಳಿ ಅಪ್ಸರೆಯರ ಹತ್ತಿರ ಕಳುಹಿಸಿದ. 
ಆಲ್ಲಿ ರಂಭೆ, ಊರ್ವಶಿ, ಮೇನಕೆಯರಲ್ಲಿ ಜಗಳ, ಇವತ್ತು ರಂಗರಾಜು ಜೊತೆ ನಾನು 
ಕಳೆಯಬೇಕೂಂತ ಅವರನು ಸಮಾಧಾನ ಪಡಿಸೊಪ್ಪರಲ್ಲಿ ನನಗೆ ಸಾಕಾಗಿಹೋಯಿತು. 
ಆದರೂ ತುಂಬಾ ಚೆನ್ನಾಗಿತ್ತೂನ್ನು. 

ರಜನಿಗೆ ರೇಗಿ ಹೋಯಿತು. ಗಂಡನವ್ಯಂಗ್ಯ ಹೊಸದೇನಲ್ಲ ಆದರೂ ಇದು 
ಅತಿಯೆನಿಸಿತು, “ಎಂತಹ ಕಾಕತಾಳಿಯ ಜೋಡಿ ನನಗೂ ಒಂದು ಕನಸು ಬಿತ್ತು” 
ಹೇಳಿದಳು. 


“ಹಿ ನೀನೂ ಸ್ವರ್ಗಕ್ಕೆ ಹೋಗಿದ್ಕೆಯಾ” ಕೇಳಿದ ವ್ಯಂಗವಾಗಿ. 


“ಛೇ ಛೇ ಅಷ್ಟು ಪುಣ್ಯ ನನಗೆಲ್ಲಿ ಬರಬೇಕು. ಅದೂ ಅಲ್ಲದೆ ಸ್ವರ್ಗಕ್ಕೆ 


ಹೋದರೂ ಅಪ್ಸರೆಯ ಜೊತೆ ನಾನೇನು ಮಾಡಲಿ” 

“ಅದೂ ಸರೀನ್ನು” ಹೇಳಿದ ರಂಗರಾಜು. 

“ನೀವು ಸ್ವರ್ಗಕ್ಕೆ ಹೋದಿರಲ್ಲ ವಿಮಾನದಲ್ಲಿ, ನಿಮ್ಮನ್ನ ಬೀಳ್ಕೊಡಕ್ಕೇಂತ 
ನಾನು ಏರ್‌ಪೋರ್ಟ್‌ಗೆ ಬಂದಿದ್ದೆ. ವಾಪಸ್ಸು ಮನೆಗೆ ಬರಕ್ಕೆ ಆಟೋ ಬೇಗ ಸಿಗ 


ಲಿಲ್ಲ. ಬರೋ ಹೊತ್ತಿಗೆ ತುಂಬು ಲೇಟಾಗಿತ್ತು ಬಂದು ನೋಡ್ತಿನಿ ಮನೆಮುಂದೆ 
ನಾಗರಾಜ ಕಾದುಕೊಂಡು ಕೂತಿದಾನೆ. 


“ಯಾವ ನಾಗರಾಜ” ಕೇಳಿದ ರಂಗರಾಜು. 


“ಅವನಿಗೇನಂತೆ ಕೆಲಸ” ಕೇಳಿದ ರಂಗರಾಜು 


ಅದೇ ನೀವು ಜೀವವಿಮೆ ಮಾಡಿದ್ದರಲ್ಲ, ಅಪಘಾತವಾದರೆ ಎರಡಗಷ್ಟು 
ಆಗತ್ತಲ ಅದು” 
೧೨ 


“ಅದಕ್ಕೇನೀಗ” 
“ಅದರ ಬಾಬ್ಬು ಹತ್ತು ಲಕ್ಷದ ಚೆಕ್ಕು ತಂದು ಕೊಟ್ಟ” 


ರಂಗರಾಜುವಿಗೆ ಅರ್ಥವಾಗಲಿಲ್ಲ 


2ನ 


“ನಿಮ್ಮ ವಿಮಾನ ಟೇಕ್‌ ಆಫ್‌ ಸ್ವಲ್ಪ ಹೊತ್ತಿನಲ್ಲೇ ಬೆಂಕಿ ಹತ್ತಿಕೊಂಡು 
ಉರಿದು ಹೋಯಿತಂತೆ. ಆ ವಿಮಾನ ಸಂಸ್ಥೆಯವರೂ ಇನ್ನೊಂದು ಚೆಕ್‌ ಕಳಿಸಿ 
ದ್ದರು. ನೀವು ತುಂಬಾ ಅದೃಷ್ಟವಂತರು ಅಂದ ನಾಗರಾಜ ಚೆಕ್‌ನ ಬ್ಯಾಂಕ್‌ನಲ್ಲಿ 


ಡಿಪಾಸಿಟ್‌ ಮಾಡಬೇಕೂಂತಿದ್ದೆ ಅಷ್ಟ ರಲ್ಲಿ ಎಚ್ಚರವಾಗಿ ಹೋಯಿತು” 


ಆದೇ ಕೊನೆ ರಂಗರಾಜು ಮತ್ತೆ ಹಂಗಿಸುವ ಧೈರ್ಯ ಮಾಡಲಿಲ್ಲ. 


ಏನು ಬಂತೊ ಕೇಶವ? 


ಲವಲೇಶ 

ಕೂಡ ಉಳಿಯದಂತೆ 
ನಾಶ 

ಮಾಡು ಕ್ಲೇಶವ 
ಎಂದೆ ಕೇಶವ. 


ಅವಶೇಷ 

ಕೂಡ ಉಳಿಯದಂತೆ 

ನಾಶ 

ಮಾಡಿದೆ ಕೇಶವ 

ನಿನಗೇನು ಬಂತೊ, ಕೇಶವ ? 


ಎನ್‌, ಪ್ರಕಾಶ್‌ 

ಹೊಸ ಆಫೀಸು ಸೇರುವಾಗ 
ಯೆ ಎಸ್‌. ರಾವ್‌ 


4 ಹೊಸದಾಗಿ ಸೇರುವಾಗ ಮೊದಲನೇ ಆನುಭವಗಳು ವಿಚಿತ್ರ 
ವಾಗಿರುತ್ತವೆ 


ಕು 


ಅದೊಂದು ಮಹಾದೊಡ್ಡ ಸಂಸೆ -ಸಡ್ಡಾಂ ಹುಸೇನರ ಭಾಷೆಯಲ್ಲಿ “ಸಂಸ್ಥೆ 
ಗಳ ಅಜ್ಜಿ” (Grand mother of all institutions) ಡಿಗ್ರಿ ಸರ್ಟಿಫಿಕೇಟು 
ಇತ್ಯಾದಿಗಳೊಡನೆ ನಡುಗುವ ಕೈಕಾಲುಗಳೊಡನೆ ಆಡಳಿತಾಧಿಕಾರಿಯ ಎದುರು 
ಜೋಗ ಕೂತುಕೊಂಡೆ. ನನ್ನ ಪರಿಚಯ ಹೇಳಿ ಕೆಲಸಕ್ಕೆ ಸೇರಲು ಬಂದಿರುವೆನೆಂದು 
ಹೇಳಿ ನೇಮಕಾಜ್ಞೆ ತೋರಿಸಿದೆ. ಆದನ್ನು ನೋಡಿ ಆ ಪುಣ್ಯಾತ್ಮ ಕಣ್ಣು ಮುಚ್ಚಿದ 
ನನಗೆ ಕುಳಿತಿರಲು ಸನ್ನೆಮಾಡುತ್ತ, ಮುಚ್ಚಿದ ಕಣ್ಣು ತೆರೆದುದು ಸಾಧಾರಣ ಅರ್ಧ 
ಗಂಟೆ ನಂತರವೇ ನಡುವೆ ಏನನ್ನೊ ಮೂಸುತ್ತಾ ಇದ್ದ. (ಮತ್ತೆ ತಿಳಿಯಿತು, 
ಅವನು ಆಸ್ಥಮಾ ಪೀಡಿತನಂತೆ) 


ನಂತರ ಕೇಳಿದ-“ಹೆದರಿದೆಯಾ ? ಈಗ ನೀನು ಮೊದಲಾಗಿ ಯಾರೊಡನೇ 


ಭೇಟಿಯಾಗಬೇಕೆಂದು ತಿಳಿಸುತ್ತೇನೆ. ಮೊದಲು ಈ ಆಫೀಸಿನ ಇನ್‌-ಚಾರ್ಜರು 
ಯಾರು ಧರಿಸಿದ ಉಲನ್‌ಕೋಟು, ಮೂವತ್ತು ವರ್ಷಗಳ ಹಿಂದೆ ಅವರ ಮದು 
ವೆಯ ಸಮಯ ಹೊಲಿದುದೆಂದು ಸು ನಗ ತಿಳಿಯ ಬಹುನೋ ಅವರೇ 
ಇಲ್ಲಿನ ಇನ್‌-ಚಾರ್ಜ್‌” 


ಸ್ವಲ್ಪ ಹೊತ್ತು ತಿರುಗಿ ಕಣ್ಣುಮುಚ್ಚಿ ಮುಂದುವರಿಸಿದ-“ಅವರನ್ನು ಭೇಟಿ 
ಯಾದ ನಂತರ ಎಸಿಸ್ಟೆಂಟ್‌ ಚೀಫ್‌ ಆಫೀಸರರು ಇವರು ಇಬ್ಬರಿದ್ದಾರೆ. ಯಾರು 
ದಿಲೀಪ್‌ ಕುಮಾರನ "ಚಹರೆ ಇದ್ದು, ಅವನಂತೆ ಹಣೆಯ ಮೇಲೆ ಬಿಂದು ಎಳೆ 
ಕೂದಲು ಇಳಿಸಿದ್ದಾರೋ, ಅವರೇ ಇಲ್ಲಿನ ಎರಡನೇ ಅಧಿಕಾರಿ” 


ಮುಂದುವರಿಸುತ್ತಾ ಹೇಳಿದ-“ಮೂರನೆಯವರನ್ನು ಕಂಡು ಹಿಡಿಯುವುದು 

ಇನ್ನೂ ಸುಲಭ ಅವರ ಬಾಯಿಯಲ್ಲಿ ಒಂದು ಚುರೂಟು ಯಾವಾಗಲೂ ಹೊಗೆಯಾ 
ಡುಶ್ತಿರುತ್ತೆದೆ” 


“ಇನ್ನು ಹೋಗು ಈ ಮೂವರನ್ನು ಭೇಟಿಯಾದ ನಂತರ ನನ್ನನ್ನು ನೋಡು” 
ಎಂದು ಹೇಳಿ ಕಣ್ಣುಮುಚ್ಚಿದವನು, ತೆರೆಯುವ ಲಕ್ಷಣ ಕಾಣದಿರಲು, ಎದ್ದು ಅವನು 
ಹೇಳಿದ ಚಹರೆಗಳನ್ನು ಹುಡುಕುತ್ತ ನಡೆದೆ. 


ಕೆಲವು ವರ್ಷಗಳ ನಂತರ ನಾನೇ ಹೋಗಿ ಒಂದು ಬ್ರಾಂಚಿನ ಚಾರ್ಜ್‌ ತಗೊ 
ಳ್ಳುವ ಸಂದರ್ಭ ಬಂದಿತು. ಹೊರಡುವ ಮೊದಲು ಎಮ್‌. ಡಿ ಸಾಹೇಬರು 
ಕರೆದು ಹೇಳಿದರು-“ನೋಡು ನೀನು ಹೋಗುವ ಶಾಖೆ ಹೊಸ ಕಟ್ಟಡವೊಂದರಲ್ಲಿ 
ತೆರೆಯಲ್ಪಟ್ಟಿದೆ. ನಾವು ಅಲ್ಲಿ ಸೇರಿ ಆರು ತಿಂಗಳು ಕಳೆದರೂ, ಬಾಡಿಗೆ ಕೊಡಲಿಲ್ಲ 
ವೆಂದು ಲಾಯರ್‌ ನೋಟಿಸು ಬಂದು ಜ್ಯಾರಿಯಾಗಿದೆ. ಸಾಲದುದಕ್ಕೆ ಆ ಕಟ್ಟಡದ 
ಮಾಲಿಕನು ಮಂತ್ರಿಗಳ ಆಪ್ತನಂತೆ, ಮಂತ್ರಿಗಳ ಆಫೀಸಿನಿಂದ ಫೋನ್‌ ಬೇರೆಬಂದಿತ್ತು 
ನೀನು ಅಲ್ಲಿಗೆ ಹೋದ ಕೂಡಲೆ ಬಾಡಿಗೆ ಸಂದಾಯವಾಗದೇ ಇರುವುದಕ್ಕೆ ಅಡ್ಡಿ 
ಯಾದ ಕಾರಣವೇನಾದರೂ ಇದ್ದರೆ, ಸರಿಪಡಿಸಿ ಬಾಕಿ ಸಲ್ಲಿಸಿ ನನಗೆ ಕೂಡಲೆ ತಿಳಿಸ 
ಬೇಕು” ಎಂದರು. 


ಚಾರ್ಜ್‌ ತೆಗೆದುಕೊಂಡಕೂಡಲೇ ಬಾಡಿಗೆಯ ಪಾವತಿಯ ಫಾಯ್ಸ್‌ ತೆಗೆದು 
ನೋಡಿದೆ. ಕಟ್ಟಡದ ವಿಸ್ತೀರ್ಣ ಇಷ್ಟೆಂದು ಅಳತೆಮಾಡಿ ಚದರ ಅಡಿಗೆ ನಿಗದಿಮಾಡಿ 
ಕೊಟ್ಟ ರೇಟಿಗೆ ಬಾಡಿಗೆ ನಿರ್ಣಯಿಸಿ ಕೊಡಬೇಕೆಂದು ಆರ್ಡ್‌ರ್‌ ಇತ್ತು. ಹಾಗಿದ್ದರೆ 
ಯಾಕೆ ಹಾಗೆ ಮಾಡಲಿಲ್ಲವೆಂದು, ಇದುವರೆಗೆ ಆಫೀಸು ನೋಡಿಕೊಂಡಿದ್ದ ಪ್ರಭೃತಿ 
ಯನ್ನು ಕರೆದು ಕೇಳಿದೆ. “ಕಟ್ಟಡದ ವಿಸ್ತೀರ್ಣ ಇಷ್ಟೆಂದು ಯಾರು ನಿರ್ಧರಿ 
ಸಬೇಕು? ನಾನೇನೂ ಇಂಜಿನಿಯರ್‌ ಅಲ್ಲಿವಲ್ಲ” ಎಂದ. “ಸರಿ ಹಾಗಾದರೆ ಯಾವನೋ 
ಒಬ್ಬ ಇಂಜಿನಿಯರನ್ನು ಕರೆಸಿ ಅಳೆಸಬಹುದಿತ್ತಲ್ಲ” ಎಂದೆ “ಯಾರೋ ಒಬ್ಬ ಇಂಜಿನಿ 
ಯರ್‌ ಹೇಗೆ ಸಾಧ್ಯ ? ನಾಳೆ ಪಕ್ಷಪಾತ ಮಾಡಿದ ಆರೋಪ ಬಂದೀತು. ಅದಕ್ಕಾಗಿ 
ಹತ್ತಿರದಲ್ಲಿರುವ ಇಂಜಿನಿಯರಿಂಗ್‌ ಕಾಲೇಜಿನಲ್ಲಿ ಬರೆದಿದ್ದೇನೆ. ಇಷ್ಟೆಲ್ಲ ಇಂಜಿನಿ 
ಯರುಗಳನ್ನು ತರಬೇತು ಮಾಡುವ ಕಾಲೇಜಿನಲ್ಲಿ ನಮ್ಮ ಕಟ್ಟಡ ಅಳೆಯಲು 
ಒಬ್ಬ ಇಂಜಿನಿಯರ್‌ ಇರಲಾರನೇ? ಆದರೆ ಅನೇಕ ತಿಂಗಳುಗಳಿಂದ ಜ್ಞಾಪಿಸಿ 
ಕೊಟ್ಟರೂ, ಅಲ್ಲಿಂದ ಜವಾಬು ಬರಲಿಲ್ಲ” ಎಂದ ಜವಾಬು ಹೇಗೆ ಕೋಟ್ಟಾರು? 
ಕಟ್ಟಡ ಅಳೆಯಲು ಇಂಜಿನಿಯರ್‌ ಕಳುಹಿಸಲು ಕಾಲೇಜಿಗೆ ಬರೆದ ಇವನ ತಲೆಗೆ 


ರ 


ಶಾಪ ಹಾಕಿದೆ. ಯಾರೋ ಒಬ್ಬ ಕನ್‌ಸಲ್ಪಿಂಗ್‌ ಸಿವಿಲ್‌ ಸೂಪರ್‌ವ್ಯಾಸರನ್ನು ಕರೆಸಿ, 
ಚದರ ಅಡಿ ಆಳೆಸಿ ಬಾಡಿಗೆ ಕೊಟ್ಟೆ. 


ಎರಡು ಮೂರು ಬಾರಿ ಕೆಲಸ ಬದಲಾಯಿಸಿದುದರಿಂದ, ನನಗೆ ಹೊಸ ಸಂಸ್ಥೆ 
ಯನ್ನು ಸೇರುವ ಆನುಭವ ಅನೇಕ, ನಾನು ಮೊದಲು ಸೇರಿದ ಆಫೀಸು ಒಂದು 
ಸಣ್ಣ ಬ್ಯಾಂಕಿನ ಶಾಖೆ. ಸರ್ಟಿಫಿಕೇಟುಗಳೊಡನೆ ಮ್ಯಾನೇಜರರ ಎದುರು ನಿಂತೊಡ 
ನೆಯೇ, ಕೂತುಕೊಳ್ಳಲು ಹೇಳಿ, ನನ್ನನ್ನೇ ದಿಟ್ಟಿಸಿ ನೋಡಿದರು. ಕೊನೆಗೆ ದೃಷ್ಟಿ 
ತಿರುಗಿಸಿ, ಕಿಟಿಕಿಯಿಂದ ಹೊರಗೆ ನೋಡುತ್ತಾ, ತಮ್ಮ ಕಿರುಬೆರಳನ್ನು ನನ್ನ ಎದುರು 
ಹಿಡಿದರು. ಮತ್ತೂ ನನ್ನ ಮುಖ ನೋಡದೆ ಹೇಳಿದರ -“ನೋಡಪ್ಪಾ ಇದು ಕಿರು 
ಬೆರಳು. ಇದು ಬಾತುಕೊಂಡರೆ ಎಷ್ಟು ದೊಡ್ಡದಾದೀತು? ಹಾಗೆ ಇಲ್ಲಿನ 
ಉದ್ಯೋಗ ನೀನು ಆದಷ್ಟು ಬೇಗನೇ ಇಲ್ಲಿಂದ ದೊಡ್ಡ ಸಂಸ್ಥೆಯೊಂದನ್ನು 
ಬೇಕು ಎಂದು ನನ್ನ ಆಸೆ ಎಂದರು. ಕೆಲಸಕ್ಕೆ ಸೇರುವಾಗ ಈ ಉಪದೇಶ ದೊರಕಿ 
ದವರು ಹೆಚ್ಚಿನ ಮಂದಿ ಇರಲಾರರು ಎಂದು ಭಾವಿಸ.ತ್ತೇನೆ. 


Come-w 


"001169 - ಬಾ 
ಎಂದರೆ 

ಕಂಬ ದಿಂದಲೇ 
ಬಂದೆಯಾ ಹರಿ ?' 
ಕೇಳಿದರೆ ಕಂದ 
ಹೇಳಿದ ಹರಿ 

"ನಾನು ಯಾವಾಗಲೂ 
Hurry, Hurry’ 


೪.೫ ಇಳ 
ಎನ್‌. ಪ್ರಕಾಶ 

ದ 5: 
ಓಂ ಪ್ರಕಾಶ 


ಲೈದೆಲ್ಲ ಶುರುವಾಗಿದ್ದು, ಸೋಮುಗೆ ಗ್ಮಾ ಸ್ಟ್ರ ಕ್‌ ಸಮಸ್ಯೆ ಆರಂಭವಾದಾಗ, ಎರಡು 
ಮಸಾಲೆ ತಿಂದು, ಕಾಫಿ ಕುಡಿದು ಸಿಗರೇಟ್‌ 'ಹಚ್ಚುತಿ ಪ್ರಾಣಿ, ಈಗ "ಖಾರ' 


ದ್ದ 
ಎಂವರೇ ಬೆಚ್ಚಿ ಬೀಳ್ತಿದ್ದ. ಎಲ್ಲ ತರಹ ಮೆಡಿಸನ್ನೂ ಆಯ್ತು, ಅಲೋಪತಿ, 
ಆಯುರ್ವೆದ, ಯುನಾನಿ ಇತ್ಯುದಿ. ಅವನ ಕೆರಳಿದ ಹೊಟ್ಟೆ ಈ ಪತಿಗಳ ಮಾತನ್ನ 
ಕೇಳಲಿಲ್ಲ. ಕೊನೆಗೆ ನನ್‌ ಹತ್ರ ಬಂದ. ನಾನು ಸಜೆಸ್ಟ್‌ ಮಾಡಿದ್ದು ಅನ್‌ಕನ್‌ವೆನ್ನ 
ನಲ್‌ | “ನೋಡು ಸೋಮು, ತಲೆಗೂ, ಹೊಟ್ಟೆ ನರಗಳಿಗೂ. ನಿಕಟ ಸಂಪರ್ಕ 
ಇರುತ್ತೆ. ನಿನ್ನ ತಲೆ ಬಿಸಿ ಆದಾಗಲೆಲ್ಲ ಜಠರಾಗ್ನಿ ಭುಗಿಲೆದ್ದು, ಸಂಕಟ ಶುರು 
ವಾಗುತ್ತೆ. ಎಷ್ಟು ಟನ್‌ ಜೆಲುಸಿಲ್‌ ನುಂಗಿದರೂ ಪ್ರಯೋಜನವಿಲ್ಲ. ನನ್ನ ಮಾತೃ 
ಕೇಳು ! ನಿನ್‌ ಹೊಟ್ಟೆ ಸಂಕಟ ಶುರು ಆಗ್ತಾನೇ, ಯಾವುದಾದ್ರೂ ನಗೆ ಪ್ರಸಂಗ 
ಮನಸ್ಸಿಗೆ ತಂದುಕೊಂಡು. ನಿನ್ನ ಮುಖದಲ್ಲಿ ಮುಗುಳ್ನಗೆ ಬೀರೋ ತರಹ 
ಮಾಡ್ಕೊ ! ಎರಡೇ ನಿಮಿಷದಲ್ಲಿ ಹೊಟ್ಟೆ ಸಂಕಟ ಗಾಯಬ್‌ !” ಸೋಮುಗೆ 
ನಂಬಿಕೆ ಬಂದಹಾಗೆ ಕಾಣಲಿಲ್ಲ. ಆದರೂ ಗೆಳೆತನದ ಬಾಂಧವ್ಯದಿಂದ, “ಸರೀ ಕಣೋ; 


ನ್‌ ಥೆರಪೀನೂ ಒಂದು ಕೈ ನೋಡಿ ಬಿಡ್ತೀನಿ” ಅಂದ. 


ಕ್ಲಬ್ಬಿನಲ್ಲಿ ಬಿಡ್ಕ್‌ ಆಡ್ತಾ ಕೂತಿದ್ರು, ಸೋಮು ಅಲ್ಲೆ, ಇತರ ಪ್ರಸಿದ್ಧ ಕುಳ 
ಗಳು. ಗೆಲಬೇಕು ಆಂತ ಎಲ್ಲರಿಗೂ ಆಸೆ! ಆಟ ಉತ್ಕಟ ಪರಿಸ್ಥಿತಿ ತಲಪಿದೆ. 
ಇದ್ದಕ್ಕಿದಂತೆ ಸೋಮುಗೆ ಹೊಟ್ಟೇಲಿ ಸಂಕಟ ಶುರುವಾಯ್ತು ! ಥೆರಪೀನೂ ನೆನಪಿಗೆ 
ಬಂತು. ಅವನ ಮುಖದಲ್ಲಿ ಒಂದು ವಿಧವಾದ ಆಶ್ಚರ್ಯ, ವಿಷಾದ, ಸಂತೋಷ 
ಇವೆಲ್ಲ ಇಮೋಷನ್‌ ಮಿಶ್ರಿತ ನಗೆ ಹೊಮ್ಮಿತು. ಅವನ ಪಕ್ಕದಲ್ಲಿದ್ದೋರು ರಾಯಶ. 
ಭಾರೀ ಬಿಸಿನೆಸ್‌ಮನ್‌. ಸೋಮು ಮುಖ ನೋಡಿದ ತಕ್ಷಣ ಅವನ ಮುಖ 
ಬಿಳಿಚಿಕೊಂಡ್ತು 1 ಹಣೆ ಮೇಲೆ ಬೆವರಿನ ಹನಿಗಳು ಕಂಡವು ! ಆವರು, “ಮಿಸ್ಟರ್‌ 
ಸೋಮು, ಒಂದು ನಿವಾಷ ನಿಮ್ಮನ್ನ ಹೊರಗಡೆ ಲಾನ್‌ನಲ್ಲಿ ಮಾತನುದಿಸ 
ಬಹುದೇ ? “ಅಂದರು ಇಬ್ಬರೂ ಹೊರಗೆ ತಂಗಾಳಿಗೆ ಹೋದರು. ರಾಯರು 


ತ 


ೇಶಾವರಿ ನಗೆ ನಗುತ್ತೆ, “ಸೋಮ, ಈ ಫ್ರೆಂಡ್ಲಿ ಆಟಗಳು ಬೋರಿಂಗ್‌ ಆ 
ಅಲ್ಲೆ ! ಸ್ವಲ್ಪ ಇಂಟರೆಸ್ಟಿಂಗ್‌ ಮಾಡೋಣ ಅಂತ ನಾನು ಈಗಟ್ಟಿ ಮಾಡಿದ್ದನ್ನ 


«) ಲ ಡೆ 

ನೀವು ನೋಡಿದ್ದು ನನಗೆ ಗೊತ್ತು ! ಈ ಚಿಕ್ಕ ವಿಚಾರಾನ ಯಾರಿಗೂ ಹೇಳದೇ 
ಇದ್ರೆ ನಾನು ಬಹಳ ಆಭಾರಿ ! ನನ್ನ ವಿನ್ನಿಂಗ್ಸ್‌. ಈ ತಿಂಗಳಲ್ಲಿ ಸೇರಿದ್ದನ್ನ ನಿಮಗೆ 
ಡೆ ಬ ತ್ಕ ಆ ~ ಲಾ ಎಲ . 


ಕೊಡ್ತೀನಿ” ಅಂದರು ಸೋಮು ಗಂಭೀರವಾಗಿ, ""ಸರಿ ! ಅಂದ. 


ಸೋಮು ಕೆಲಸ ಮಾಡ್ತಿರೋ ಕಂಪನೀಗೆ, ಬ್ಯಾಂಕಿಂದ ಭಾರೀ ಸಾಲ 
ಬೇಕಾಯ್ತು. ಸರಿ, ಇವನ್ನೇ ಬ್ಯಾಂಕ್‌ ಆಫೀಸರ್‌ ಹತ್ರ ಕಳಿಸಿದ್ರು, ಯಾರೋ 
ಉತ್ತರ ಭಾರತದ ಬಿಸಿನೆಸ್ನೋರ ಹತ್ರ ಮ್ಯಾನೇಜರ್‌ ಬಹಳ ಹೊತ್ತು ಮಾತಾ 
ಡ್ತಿದ್ರು, ಗಾಜಿನ ಈಚೆಯಿಂದ ಸೋಮು ಅವರನ್ನ ನೋಡ್ತ ಕಾಯ್ದಿದ್ದ. ಕೊನೆಗೆ 
ಅವರೆಲ್ಲ ನಗ್ರ ಎದ್ದು ಕೈ ಕುಲುಕಿದರು. ಅವರು ಹೋದ ಮೇಲೆ, ಸೋಮು 
ಸರದಿ | ತೆನ್ನ ಕಂಪೆನೀ ಬಗ್ಗೆ ಹೇಳಿ, ಸಾಲದ ಪ್ರಸ್ತಾಪಮಾಡಿದ, ಮ್ಯಾನೇಜರ್ರಿಗೆ 
ಇಂಪ್ರೆಸ್‌ ಆಗಲಿಲ್ಲ. "ನೋಡಿ. ಈ ತರಹ ಸಾಲಗಳಿಗೆ ನಮ್ಮ ಸುಪೀರಿಯರ್‌ ನ 


ಸ್‌ 


ಕನ್ಸಲ್ಟು ಮಾಡಬೇಕು' ಅಂತ ಶುರುಮಾಡಿದರು. ಇಷ್ಟು ಹೊತ್ತು ಕಾದಿದ್ದ 
ಕೋಪದಿಂದ ಸೋಮು ಜಠರ ರೇಗಿತು. ಮರುಕ್ಷಣವೇ ಬ್ಯಾಂಕ್‌ ಮ್ಯಾನೇಜರ್‌ 
ಗಡಗಡ ನಡುಗಿದರು ! ಸೋಮುಗೆ ಅವರ ವ್ಯವಹಾರದ ಸೀಕ್ರೆಟ್ಸ್‌ ಎಲ್ಲ ಪೂರ 
ಗೊತ್ತಾಗಿದೆ ಅಂತ ಖಾತ್ರಿ ಆಗಿತ್ತು ! ಆವನ ಮಖದ ಮೇಲಿದ್ದ ವಿಕೃತ ನಗೇನ 
ಅವರು ಎಂದಿಗೂ ಮರೆಯೋ ತರಹ ಇರಲಿಲ್ಲ. 

"*"ಕೂತ್ಕೋಳಿ ಮಿ॥ ಸೋಮು,” ಅಂತ ಕಾಫಿ ತರಿಸಿದರು. ಹದಿನೈದೇ 
ನಿಮಿಷದಲ್ಲಿ ಸೋಮು ನಗುತ್ತ ಬ್ಯಾಂಕಿನಿಂದ ಹೊರಬಂದ. 


ಶಾಂತಾರಾಂ ಸೋಮುಗೆ ಫೋನ್‌ ಮಾಡಿದ "ಸೋಮು ಭಾನುವಾರ ಸಂಜೆ, 
ನಂ ಮನೇಗೆ ಸ್ತಾಮಿ ವೇದಾನಂದ ಬರ್ತಾರೆ ! ವೇದಾಂತ, ಗೀತೆ ಎಲ್ಲ ಬಹು ಚೆನ್ನಾಗಿ 


ಪ್ರವಚನ ಮಾಡ್ತಾರೆ. ಅವರು ಎಲ್ಲಿ ಹೋದ್ರೂ ಜನೆ ಜಾತ್ರೆ ತರಹ ಸೇರುತ್ತ, 
ಈಚೆಗೆ ಅಮೆರಿಕಾ ಪ್ರವಾಸ ಮುಗಿಸಿ ಬಂದಿದಾರೆ ; ಪಾನು ನನ್ನ ಕ್ಲೋಸ್‌ ಪ್ರೆಂಡ್ಸ್‌ 
ಕೆಲವರ್ನ ಕರೆದಿದೀನಿ! ನೀನು ಬರಲೇ ಬೇಕು !” ಭಾನುವಾರ ಸಂಜೆ, ಶಾಂತಾರಾಂ 
ಮನೇಲಿ ಸಣ್ಣ ಸಭೆ. ಒಂದು ಸೋಫದ ಮೇಲೆ ಕೃಷ್ಣಾಂಜಿನ ಹಾಕಿತ್ತು. ಸಾವಿನ 
ಗಳು ಗಂಭೀರವಾಗಿ ನಡೆದು ಬಂದು ಕುಳಿತರು. ನೆರೆದ ಜನರನ್ನ ನೋಡಿ, “ಸರ್ವೇ 
ಜನಾ ಸುಖಿನೋ ಭಮತು !” ಅಂದರು. ಸುಮಾರು ಹದಿನೈದು ನಿವಿ:ಷ ನಿರರ್ಗಳ 
ವಾಗಿ ಭಾರತೀಯ ಫಿಲಾಸಫಿ ಬಗ್ಗೆ ಮಾತನಾಡಿದರು. ಜನರೆಲ್ಲ ತದೇಕ ಚಿತ್ತರಾಗಿ 
ಕೂತಿದಾರೆ. ಮಧ್ಯಾನ್ನ ತಿಂದಿದ್ದ ಬೀಸಿಬೇಳೆಬಾತ್‌ ಸೋಮುಗೆ ತೊಂದರೆ ಕೊಡುಕ್ಕೆ 


ಶುರು ಮಾಡ್ತು ತಕ್ಷಣ ಅವನ ಮುಖಾರವಿಂದ ಪ್ರಜ್ವಲಿಸಿತು ! ಒಂದು "ನನಗೆಲ್ಲ 

ಗೊತ್ತಿದೆ | ಎಂಬ ಆನಂದವನ್ನುಳ್ಳ ನಗೆ ಅವನ ಮುಖದಲ್ಲಿ ಬೆಳಗಿತು. ! ಸ್ಕಾ ಿಮಿಗಳು 
ಬೆಚ್ಚಿದರು, ಸಭೆ ಬೇಗ ಮುಗಿಸಿ, ಸೋಮುವಿನ ಹತ್ತಿರ ಬಂದರು. “ನಾನಿರೋ 
ಗೆಸ್ಟ್‌ ಹೌಸ್‌ ಅಡ್ರೆಸ್‌ ಶಾಂತಾರಾಂಗೆ ಗೊತ್ತಿದೆ. ನಿಮ್ಮನ್ನ ಕೆಲವು ವಿಷಯಗಳ ಬಗ್ಗೆ 
bi “ಎಂದು ಕಾಂಟೆಸ್ಸು ಹತ್ತಿದರು. ಅಲ್ಲಿದ್ದ ಜನರಿಗೆಲ್ಲ ಆಶ್ಚರ್ಯ ! 
ಸೋಮುವಿನ ಅದೃಷ್ಟ ನೋಡಿ ಅವರೆಲ್ಲಿ ಕರುಬಿದರು. ಶಾಂತಾಂರಾಂ, ಸೋಮು 
ಇಬ್ರೂ ಗೆಸ್ಟ್‌ ಹೌಸ್‌ಗೆ ಹೋದರು. ಸ್ವಾಮಿಗಳು ಸೋಮುನ ಮಾತ್ರ ತಮ್ಮ 
ಕೋಣೆಗೆ ಕರೆದರು. “ನೋಡಿ, ಶಾಂತಾರಾಂ ಮನೇಲೀ ಪ್ರವಚನ ಮಾಡ್ತಿದ್ದಾಗ 
ನಿಂ ಮುಖ ನೋಡಿದೆ! ನನ್ನ ಜೀವನದ ಕಥೆಯೆಲ್ಲ ನಿಮಗೆ ಗೊತ್ತು ಅಂತ ನನಗೆ 
ಗೊತ್ತಾಗ್ನೊಯ್ತು, ನನಗೆ ಯಾವ ವಿಧವಾದ ಪಾಂಡಿತ್ಯವೂ ಇಲ್ಲ ; ಜನರನ್ನೆಲ್ಲಾ 
ಮರುಳು ಮಾಡೋ ನಾಲಿಗೆ ಮಾತ್ರ ದೇವರು ಕರುಣಿಸಿದಾನೆ ! ಅದನ್ನೇ ಆಧಾರ 
ವಾಗಿಟ್ಕೊಂಡು ಭರ್ಜರಿ ಲೆಕ್ಚರ್‌ ಕೊಡ್ತೀನಿ | ನೀವು ನನ್ನ ಗುಟ್ಟನ್ನ ಹೇಗೆ ಕಂಡು 
ಹಿಡಿದರೋ ಗೊತ್ತಿಲ್ಲ ! ಆದರೆ ನನ್ನ ಜೀವನ ನಿಂಕೈ ಲಿದೆ” ಆಂತ ಹೇಳಿದರು. 

ಸಂದೊಕದಿಂದ ಒಂದು ಚಿನ್ನದ ಸ ಸರವನ್ನ ತೆಗೆದು,” ಕ್ಯಾ ಕೆಫೋರ್ನಿಯಾ ಶ್ರೀಮಂತ 
ಒಬ್ಬ ನನ್ನ ಭಾಷಣ ಮೆಚ್ಚಿ ಕೊಟ್ಟದ್ದು. ನಿಮಗೆ ಬಹಾಮಾನ [' ಅಂದರು 


ಯಾಕೋ ಸುಮಾರು ತಿಂಗಳಿಂದ ಸೋಮುಗೆ ಗ್ಯಾಸ್ಟ್ರಿಕ್‌ ಪ್ರಾಬ್ಲಂ ಬರ್ತಾನೇ 
ಇಲ್ಲ. ಸುಖವಾಗಿ ದೋಸೆ ತಿನ್ಕೊಂಡು ತಿರುಗಾಡ್ತ ಇದಾನೆ | ; 


ಕರ್ತವ್ಯ 


ಹೀಗಾಯಿತು ಹಿಂದೆ 

ಹಾಗೆ ಏಕಾಯಿತು 
ಎಂದೆನ ಬೇ 
12 
ಎಂಬುದನೆ ನೋಡು ! 
ಮುಂದೆ ಹೀಗಾಗ ಬಹುದು 
ಹೇಗಾಗ ಬಹುದೆಂದು 
ಇಂದು ಕನವರಿಸಬೇಡ- 
ಇಂದಿನಾ ಕರ್ತವ್ಯವ 
ಇಂದೆ ನೀ ಮಾಡು | 

ಶ್ರೀಮತಿ ಅರುಣಾ ಆರ್‌. ಕಾರಂತ 


ಮಧ್ಯಾಹ್ನದ ಊಟದ ಬಿಡುವು. ಹುಡುಗರು ಊಟವನ್ನು ಮುಗಿಸಿ ಕೆಲವರು 
ಆಟದ ಬಯಲಿನಲ್ಲಿ ಆಟ ಆಡುತ್ತಿದ್ದರು. ಕೆಲವರು ಮರದ ಕೆಳಗೆ ಕುಳಿತಿದ್ದರು. 
ಕೆಲವರು ಪಾಠದ ತಯಾರಿಯಲ್ಲಿ ತೊಡಗಿದ್ದರು. ಸ್ಟಾಫ್‌ರೂಮಿದಲ್ಲಿ ಜನರಿರಲಿಲ್ಲ. 
ಎಲ್ಲರೂ ಊಟಕ್ಕೆ ಹೋಗಿದ್ದರು. ನಾನು ಅಂದಿನ ಸಂಯುಕ್ತ ಕರ್ನಾಟಕ ಪತ್ರಿಕೆಯ 
ಮೇಲೆ ಕಣ್ಣೋಡಿಸುತ್ತಿದೆ. ಆಗಾಗ ಕಿಟಕಿಯಿಂದ ಹೊರಗೆ ನೋಡುತ್ತಲೂ ಇದ್ದೆ, 
ಒಮ್ಮೆಲೆ ನಾಲ್ಕಾರು ಹುಡುಗರು ಓಡೋಡುತ್ತ ನನ್ನ ಹತ್ತಿರ ಬಂದರು. ಒಬ್ಬ 
ಸಿದ್ದನಿಂಗನ ಮಗ ಬಸನಿಂಗ, ಊ?:ನಲ್ಲಿ ಸಿದ್ಧನಿಂಗನ ಅಂಗಡಿ ಹಾಗೂ ತೋಟ 
ಇದ್ದವು. ಮತ್ತೊಬ್ಬ ಚೆನ್ನಬಸವ ಊರಿನಲ್ಲಿ ಅವರಪ್ಪನ ಹೊಟೇಲು ಇತ್ತು ಎಲ್ಲರ 
ಬಾಯಲ್ಲಿ ಚೆನಬಸ್ಕಾ ಆಗಿದ್ದ. ಇನ್ನೊಬ್ಬವನು ಕಲ್ಲಪ್ಪ ಎಲ್ಲರೂ ಸಲಿಗೆಯಿಂದ 
ಕಲ್ಯಾ ಅಂತಿದ್ದರು. ಇವರೆಲ್ರೂ ಸ್ಕೂಲಿನ ಮುಂದಾಳುಗಳಂ, ನಾಳಿನ ಮರಿಪುಢಾರಿ 
ಗಳು ಅಂತ ತಿಳಿದವರು "ಏನ್ರೋ ಕ್ಲಾಸಿಲ್ಲೇನ್ರೋ' ನಾನಂದೆ "ಅದ8ರೀ ಮಾಸ್ತರ್‌ 
ಬರಾಕ ಇನ್ನೂ "ಹೊತ್ತೈತಿ' ಅಂದ ಬಸನಿಂಗೆ. ಏನೋ ಹಿಕ್‌ಮತ್‌ ನಡದೈತಿ ಅನ್ನಿಸ್ತು 


"ಯಾಕ ಬಂದ್ರಿ' “ನಾಕೇಳ್ನೆ'ಅದಇರೀ ಏನಾರ$ ಮಾಡ್ಬೇಕು ಕ್ರಾಂತಿಮಾಡ್ಬೇಕು 
“ಅಂತನ್ನಸ್ತೇತಿ' ಅಂದ ಬಸನಿಂಗ "ಹಂಗೂ' ಹಾಂಗಂದ್ರೇನೋ, ಗಡಾನೇಳೋ 
ನನಗೂ ಮನಾರ ದಗ್‌ದಾ "ಐತಿ' ಅಂದೆ "ಅದರಿ ಸರ$ ಮತ್ತಃ ಧಾರ್ವಾಡ ಬಂದ್ರ 
ಆಗಾಕೂಬೇಕು' ಅಂದ ಬಸ್ಯಾ ನನಗ ಶಾಕ್‌ ಆದ್ದಾಂಗಾತು ಇವ್ರನ್ನ ಹ್ಯಾಂಗಾರ 
ಕಳ್ಸಿದ್ರ ಸಾಕು ಅನ್ನಸಾಕ ಹತ್ತ್ಯು. ಯಾಕ$ ಹುಬ್ಗಿಯಾಗೂ ಹಾರೋಡ್ರೋಮ್‌ 
ಐತೆಲ್ಲಾ ಯಾವಾಗಾ6ರ6 ನಮ್ಮಂತ್ರಿ ಗಿಂತ್ರಿ ಬಂದ್ರಿರ್ಲೀ ಅಂತೈತೆಲ್ಲ. ಇಲ್ಲಿ ಧಾರ್ವಾ 
ಹಕ್ಕ$ "ಬಂದರ' ಹ್ಯಾಂಗ ಸ್ಯಾಂಕ್ಷನ್‌ ಮಾಡ್ಸೂದು ಅಲ್ಲೂ ಎಮ್ಮಿಗೇರಿ ಏನಾರ 
ಇವಂಗ ಸಮುದ್ರದ್ದಾಂಗ ಕಂಡೈತೇನೋ? ಮತ್ತಃ ಈಗೇನ್ಮಾಡ್ತೀರಿ ನೀವೆಲ್ರೂ 
ನಾ ಅಂದ್ಲೆ "ನಾವು ಉಪವಾಸ ಸತ್ಯಾಗ್ರ (ಸತ್ಯಾಗ್ರಹ) ಮಾಡ್ತೇವ್ರಿ' ಅಂದ ಬಸನಿಂಗ 
“ಅದಕ€ ಯವಸ್ತಾ (ವ್ಯವಸ್ಥೆ) ಮಾಡೀರಿ ? ನಾ ಕೇಳೋದ್ರಾಗೂ ಅಂದಃಬಿಟ್ಟ' 
ಬಸನಿಂಗ "ಓ ಮಾಡೇವ್ರೀ ನಮ್‌ತೋಟದ ಬಾಳಿಗೊನಿ. ನಮ್ಮಂಗ್ಡಿಂದ ಬೆಲ್ಲ, ಚುರ 
ಮುರಿ, ಖೊಬ್ಬ್ರಿ ತಡ್ತೇನ್ರಿ, ಚೆನಬಸ್ಕಾನ ಹೋಟ್ಲಿಂದ ಊರಭ ಬರ್ರೈತ್ರಿ' ಅನ್ನೂದ 

ಬಸನಿಂಗ, 'ಭಾರೀ ಆತಪಾ ಯವಸ್ತಾ' ಅಂದೆ ಮರಿಯಪ್ಪ, ಕರಿಯಪ್ಪ, ಗಿರಿಯಪ್ಪ 
ಎಲ್ಲಾ ಬರ್ತಾರ್ರೀ' ಅಂದ ಬಸನಿಂಗ ಮತ್ತೇನೈತಿ ನಂದು ? ನಾನೂ ಹೂಂ ಅಂತ 
ಯೋಚೆನಾಮಗ್ನನಾದೆ. 


"ನಮ್ಸರ್‌ ಒಪ್ಪಿದ್ದಲೇ ಕಲ್ಯಾ' ಅಂದ ಬಸನಿಂಗ "ಧಾರ್ವಾಡ ಬಂದ್ರ ಆಗಕ$ 
ಬೇಕು "ಘೋಷಣೆ ಹೊರಟಿತು. ಧಾರವಾಡ ಬಂದರ ಆಗಲೇಬೇಕು ಬ್ಯಾನರ ಹಿಡಿ 
ದಿತ್ತು ಮರಿಯಪ್ಪ. ಕರಿಯಪ್ಪ ಜೋಡಿ! ಯಾವತ್ತೂ ಹಿರೇಹುದ್ದರಿ ತೆರೆಮರೆಯಲ್ಲಿ 
ಎಂಬಂತೆ ಬಸನಿಂಗ ಚೆನ್ನಬಸವ ಹಿಂದೆ ಹಿಂದೆ ನಡೆದಿದ್ದರು. ಒಬ್ಬರ್ದಿಂದೆ ಒಬ್ಬರಾಗಿ 


ಹುಡುಗರು "ಏನೋ ನಡ್ಡೈತಿ' ಅನ್ನೊ ಕುತೂಹಲಕ್ಕೊ ಏನೋ ಸೇರ್ತಾ ಇದ್ರು, 


ಹುಡುಗರ ಗದ್ದಲ ಕೇಳಿ ಹಿಸ್ಟರಿ, ಜಿಯಾಗಾಫ್ರಿ ಮಾಸ್ತರರು ಮ್ಯಾಪಿನ 
ರೋಲು ಸಹಿತ ಬಂದ್ರು ಅದ್ರಿಂದಗೂ ಒಂದಿಬ್ಬರಿಗೆ ಬಾರಿಸಿಯೇ ಬಿಟ್ಟರು. ಇನ್ನೂ 
ಮೆರವಣಿಗೆ ಸ್ಕೂಲಿನ ಕಂಪೌಂಡ ದಾಟಿರಲಿಲ್ಲ. ಪ್ರಿನ್ಸಿಪಾಲರು ಬಂದೇಬಿಟ್ಟರು, 
ತಿದ್ದಿ ತೀಡಿದ ಬೆಳನ್ನ ಧೊತರ ನೆಹರು ಜುಬ್ಬಾ, ಖಾದಿ ಜಾಕೀಟು, ಗಾಂಧಿ ಟೊಪ್ಪಿಗೆ 
ಎತ್ತರದ ಹಣೆಯ ಮೇಲೆ ಢಾಳಾಗಿ ಎದ್ದು ಕಾಣುತ್ತಿದ್ದ ವಿಭೂತಿ ಶೋಭಿಸುತ್ತಿತ್ತು 
ತುಂಬು ಗಾಂಭೀರ್ಯದ ಗೌರವಯುತ ವ್ಯಕ್ತಿತ್ವ ! ಎಂಥಾ ಪ್ರಿನ್ಸಿಪಾಲ್ರು ಎಂಥಾ 
ವಿಧ್ಯಾರ್ಥಿಗಳು ಅನ್ನಿಸ್ತು. ಏನ್ನಲೇ ಅದೂ9...... ಸಾಲಿಗ್ಯಾಕ ಬರ್ತೀರಿ ಮಂಗ್ಯಾಗಳ$ 
ಎಂದೆನ್ನುತ್ತ ಪ್ರಿನ್ಸಿಪಾಲರ ಕೈಗೆ ಸಿಕ್ಕ ಬಸನಿಂಗನ ಕೆನ್ನೆಗೆ ಇಕ್ಕರ್ಸಿಯೇ ಬಿಟ್ರು! 
ಗುಡ್ಡದ ಮ್ಯಾಲಿನ ಹನುಮಪ್ಪನ ಮುಖಾನೂ ನಾಚೂ ಹಂಗ ಬಸನಿಂಗನ ಮುಖ 
ಆತ್ತ್ಯು ! ಮೆರವಣೆಗೆ ಬರಖಾಸ್ತ್‌ ಆತು. ಕ್ರಾಂತಿ ಮಾಡೂಣಂದ್ರ ನೂರೆಂಟು 
"ಅಡ್ಡಿ' ಅಂತಂದು ಮತ್ತಃ ಪೇಪರಿನ್ಯಾಗ ಕಣ್ಣಾಡಿಸ್ಕಾಕ ಹತ್ತಿದ್ದ "ಸರ ಇಂಗ್ಲೀಷ 
ಕ್ಲಾಸ್‌ ಈವತ್ತರಂ ನೀವ್‌ ತಗೋತಿೀರಿ' ಗಿರಿಯಪ್ಪ ಕೇಳಿದ ""ಆಯಿತು ಬಂದೆ'' 
ಎಂದು ಕ್ಲಾಸಿನತ್ತ ಹೆಜ್ಜೆಯಿಟ್ಟೆ. ಏನೂ ಆಗೇ ಇಲ್ಲ ಅಂಬೋಹಂಗಿತ್ತು. ಎಂದಿನಂತೆ 
ಸ್ಕೂಲಿನ ವಾತಾವರಣ, ಶಾಂತ ಪ್ರಶಾಂತವಾಗಿತ್ತು. 

ಸೋಮಾರಿಗ್ಲು 


ಎಂ. ಎನ್‌. ಶೆ. 


ಮೈ ಗಳತನ ನಮಗೆ ಪುರಾತನಕಾಲದಿಂದಲೂ ತಲೆತಲಾಂತರವಾಗಿ ಅಂಟಿಕೊಂಡು 


ಬಂದಿರುವ ಜಾಡ್ಯ. “ಈ ಕೆಲಸ ನಾಳೆಮಾಡಿದರಾಗದೆ?” ಎಂದು ಕೈಲಿರುವ ಕೆಲಸ 
ವನ್ನು ಬದಿಗಿಟ್ಟು ಮುಸುಕುಹಾಕಿ ಮಲಗಿಯೋ ಇಲ್ಲ ಕಾಡುಹರಟೆ ಹೊಡೆಯುವುದ 
ರಲ್ಲಿಯೋ ನಾವು ನಿಸ್ಸೀಮರು. ಈ ವಿಷಯದಲ್ಲಿ ನಮ್ಮನು ಮೂರಿಸುವ ದೇಶಗಳ 
ಬಹಳ ಇರಲಾರವು. 


ಅನೇಕ ಹಿಂದಿನಕಾಲದವರು “ಈ ಕಾಲ ಕೆಟ್ಟುಹೋಯಿತು ನೋಡಿ. ಇಂದ್ರ 
ನೋರು ಏನೂ ಕೆಲಸಾನೇ ಮಾಡೋಲ್ಲ. ಆ ಕಾಲ ಹ್ಯಾಗಿತ್ತಪ್ಪಾ. ಜನ ಹ್ಯಾಗಿದ್ರೂ 
ಏನ್ಕತೆ," ಅಂತ ಹೇಳೋದು ಕೇಳ್ತಾನೇ ಇರ್ತೀವಿ, ಆ ಕಾಲದ ಜನರು ಅಷ್ಟು 
ಚೆನ್ನಾಗಿದ್ದರೇ ಎನ್ನುವ ಪ್ರಶ್ನೆಗೆ ಸರಿಯಾಗಿ ಉತ್ತರ ಸಿಗಲಾರದು. ಅಂದಿನ ಜನದ 
ಕರ್ತವ್ಯಪ್ಪಜ್ನೆಗೆ ಈ ಕೆಳಕಂಡ ಕಥೆ ಸ್ವಲ್ಪ ಬೆಳಕನ್ನು ಚೆಲ್ಲಬಹುದು. 


ಶ್ರೀ ಮನ್ಮಹಾರಾಜರು ಆಳುತ್ತಿದ್ದ. ಕಾಲ. ಆಳುವ ಮಹಾಸ್ಥಾಮಿಗಳ 
ಸೇವಾಸಕ್ತರಾಗಿ ಅನೇಕ ಅತಿರಥರೂ ಮಹಾರಥರೂ ದುಡಿಯುತ್ತಿದ್ದರು. ಇವರೊ 
ಡನೆ ರಥವಿಲ್ಲದ ಪದಾತಿಗಳೂ ಸೇರಿಕೊಂಡಿದ್ದರು. ರಾಜ್ಯ ಸುಭಿಕ್ಷ್ಯವಾಗಿತ್ತು. 
ಎಲ್ಲೆಲ್ಲೂ ಶಾಂತಿ ಸಂಭ್ರಷು ತಾಂಡವಾಡುತ್ತಿತ್ತು. ಮಹಾರಾಜರು ಪ್ರಸನ್ನರಾಗಿ 
ದ್ದರು. ಅವರ ಸೇವೆಯಲ್ಲಿದ್ದವರೆಲ್ಲಾ ನಮಗೆ ಪ್ರಭುಗಳ ಮುಂದಿನ ವಧ್ಧೂತಿಯ 
ಲ್ಲಾದರೂ ರಾಜಕಾರ್ಯ ಪ್ರಸಕ್ತ, ರಾಜಕಾರ್ಯ ಪ್ರವೀಣ, ರಾಜಸೇವಾಧುರೀಣ. 
ಾಜತಂತ್ರ ಪ್ರವೀಣ, ಜನನೇವಾಧುರಂಧರ ಇತ್ಯಾದಿ ಇತ್ಯಾದಿ ಅನೇಕಾನೇಕ 
ಬಿರುದು ಬಾವಲಿಗಳಲ್ಲಿ ತಮಗೆ ಯಾವುದು ಬರಬಹುದೆಂಬ ಕಲ್ಪನೆಯಲ್ಲಿ ಮುಳುಗಿ 
ವಿಚಾರ ಮಗ್ನರಾಗಿ ನೀರೀಕ್ಷಾಕಾಂಕ್ಷಿಗಳಗಿದ್ದರು. 


ಇಂಥಾ ರಾಜ್ಯದಲ್ಲಿದ್ದ ಒಂದೂರು. ಅಲ್ಲಿ ಎರೆಡು ಪೋಲೀಸ್‌ ಸ್ಟೇಷನ್ನುಗ 
ಳಿದ್ದವು. ಆ ಊರಲ್ಲಿ ಹಾದುಹೋಗುತ್ತಿದ್ದ ರೈಲ್ವೇಲೈನ್‌ ಈ ಸ್ಪೆಷನ್ಸಳ ವ್ಯಾಪ್ತಿ 


ಯನ್ನು ನಿಗದಿ ಪಡಿಸಿತ್ತು. ಈ ಸ್ಪೇಷನ್‌ಗಳ ಅಧಿಕಾರಿಗಳು ತಂತಂಮ್ಮ ಆಧಿಕಾರ 


ಎವಿ 

ವನ್ನು ಚೆನ್ನಾ ಗಿ ಚಲಾಯಿಸಿ. ಶಾಂತಿಯನ್ನು ರಕ್ಷಿಸಿ, ಧರ್ಮವನ್ನು ಎತ್ತಿಹಿಡಿದು, 
ತಮ್ಮ ಮೇಲಧಿಕಾರಿಗಳ ಮೂಲಕ ಆಳುವ ಪ ಕ್ರಭುಗಳನ್ನು ಪ್ರಸನ್ನಚಿತ್ತರಾಗಿಟ್ಟಿ ದ್ದ ರಂ 


ವಿಚಾರ ಹೀಗಿರುವಾಗ ಒಂದು ಕರಾಳ ರಾತ್ರಿ ಮನೆ ಧಾರಾಕಾರವಾಗಿ ಸುರಿ 
ಯುತ್ತಿದ್ದಾಗ ಒಬ್ಬ ಪೇದೆ ತನ್ನ ಮೇಲಧಿಕಾರಿಯನ್ನು ಎಬ್ಬಿಸಿಯೇ ಬಿಟ್ಟ. ಆ 
ಅಧಿಕಾರಿ ತನ್ನ ಖು 2 ಕೆತ್ತೆಸೆಯುತ್ತಾ “ಥೂ ನಿನ್ನ...”ಎಂಬ ಸಹಸ್ತ ನಾಮ 
ವನ್ನು ಮಾಡುತ್ತಾ ಎದ್ದ. ಸಂಭಾಷಣೆ ಹೀಗಿತ್ತು. 


“ಸಾರ್‌ ರೈಲ್‌ ಲೈನ್‌ ಮೇಲೆ ಹೆಣ ಬಿದ್ದಿದೆ ಸಾರ್‌. ಸೂಯ್‌ ಸೈಡ್‌ 


ಇರಬೋದು” 


“ಥೂ ನಿನ್ನ...ಆ ಬೇವರ್ಸೀ ಹೆಣ ನಮ್ಮ ಕಡೇಗಿದ್ಕೋ ಇಲ್ಲಾ ಆಕಡೇಗೋ 
“ಸ್ವಲ್ಪ ನಮ್ಮ ಕಡೇಗೇ ಇದೇ ಸಾರ್‌” 

“ನೀನು ಆದನ್ನ ನೋಡಿದಾಗ ಬೇರೇ ಯಾರಾದ್ರೂ ಇದ್ರೇನೋ ?" 
“ಯಾರೂ ಇರಲಿಲ್ಲ ಸಾರ್‌. ನಾನೊಬ್ಸೇ ನೋಡಿರೋದು” 


"ಲೋ ಬೇಕೂಫ. ಅದನ್ನು ಹಾಗೇ ಆ ಕಡೇಗೇ ತಳ್ಳಿ ಬರಬಾರದಿತ್ತ್ವಾ 
ಮಂಕುಮುಂಡೇವು. ಅಷ್ಟು ಬುದ್ಧಿ ಗಿದ್ದಿ ಇದ್ದಿದ್ರೇ ಇನ್ನೆನಿತ್ತು. ಬೇಗ ಹೋಗಿ 
ಆದನ್ನ ಆ ಕಡೆಗೆ ತಳ್ಳಿ ಹಾಳಾಗಿಹೋಗು. ಯಾರೂ ನೋಡ್ಬಾರ್ದೂ ಹುಶಾರ್‌ 
ನಾಳೆ ಬೆಳಿಗ್ಗೆ ಆ ಸ್ಟೇಷನ್ನೋರು ತಲೆ ಚಚ್ಚಿ ಕೊಳ್ಲೀ. ನಂಗ್ಯಾಕೆ ಆ ತಲೆ ನೋವು” 
ಎಂದು ಆಜ್ಞೆ ಇತ್ತು ಮತ್ತೆ ಮುಸುಕುಹಾಕಿ ಮಲಗಿ ಶೌರ್ಯ ಸಾಹಸ ಪದಕಗಳ 
ಸವಿಗನಸು ಕಾಣ ೨ ತಯಾರಾದ. 


ಈ ಕಥೆಯನ್ನು ಕೇಳಿದ ಸ್ಲೆಹಿತರೊಬ್ಬ ರು ಗಹಗಹಿಸಿ ನಕ್ಕು” ಎಂಥಾ 
ಗುಗ್ಗೂರೀ ಅವನು. ಇಂಥಾ ಛಾನ್ಸ್‌ ಕಳ್‌ಕೊಳ್ತಾರಾ ಮನೆ ಬಾಗಿಲಿಗೆ ಬಂದ 


ಲಕ್ಷ್ಮೀನ ಹೋರಗೆ ಕಳಿಸ್ತಾರಾ ಅದಕ್ಕೇ ಹೇಳಿದ್ದು ಆ ಕಾಲದ್ದೋಗೊ ಸ್ವಲಾನೂ 

ಇನಿಷಿಎಟೀವ್‌, ಆಸೆ ಏನೂ ಇರ್ಲಿಲ್ಲಾಂತ ತನಗೇನೋ ಬೇಡಾಂದ್ರೆ ಬೇರೆಯ 
ರಿಗೂ ಬೇಡ್ವಾ? ಆ ಸ್ಟೇಷನ್ನಿನ ಪೇದೆಗಳಗತೀ ಏನೂ ? ಈಗಿನ ಕಾಲದವರಾಗಿದ್ರೇ 
ಎಲ್ಲೋ ಬಿದ್ದಿದನ್ನ ಎತ್ತಿಕೊಂಡು ಬಂದು ತಮ್ಮ ಏರಿಯಾದಲ್ಲಿ ಹಾಕಿ ಕೇಸ್‌ ಬುಕ್‌ 
ಮಾಡಿ ಸಂಬಂಧಿಗಳನ್ನು ಹಿಂಡಿ ಅಷ್ಟೋ ಇಷ್ಟೋ ಬಡ್ಕೊಳ್ತಿದ್ರು. ಎಂಥಾ 
ಸೋಮಾರಿಗಳಪ್ಪ ಆ ಕಾಲದೋರು” ಎಂದು ಮುಕ್ತಾಯಗೊಳಿಸಿದರು. 


ಮುಂದೆ ೨೦೪೦ರಲ್ಲೋ ಇಲ್ಲಾ ೨೦೫೦ ರಲ್ಲೋ ಅಂದಿನ ಮುದುಕರು 
ಹೀಗೆ ಹೇಳ್ಳೋದು” ೧೯೯೫-೨೦೦೦ನಲ್ಲಿ ಹ್ಯಾಗಿದ್ರಪ್ಪಾ ಜನರು. ಒಳ್ಳೇ ಪಾದ್ರಸ, 
ಪಾದ್ರಸದ್‌ ಥರಾ ಇದ್ರೂ. ಈಗಿನ ಜನ ಇದ್ದಾರ್ನೋಡಿ. ಶುದ್ಧ ಸೋಮಾರಿಗ್ಳು. 
ಯಾತಕ್ಕೂ ಪ್ರಯೋಜ್ನವಿಲ್ಲ. ಸಮ್ಮೇ ತಿನ್ನೋಕ್‌ ಲಾಯಖ್ಬುೂ” 


ಈಗ ನೀವೇ ಹೇಳಿ ಸೋಮಾರಿಗಳು ನಾವೋ ಅವ್ರೊ ? 


"ಪವರಂ ಜ್ಯೋತಿ? 


“ಪರಂಜ್ಯೋತಿ 
ಎಂದು ಪೊಗಳಿದರೂ 
ಈ ವಿದ್ಯುತ 

ಪವರಂ ಜ್ಯೋತಿ 
ಬಿಡಲಿಲ್ಲ 

ಲಾಗ ಹಾಕುವ ತನ್ನ 
ಬುದ್ಧಿ ಕೋತಿ 


ಎನ್‌. ಪ್ರಕಾಶ್‌ 


37 


fo 


೪೪ 9 Py ಕ್ರಿ 99 
€"ಪಿನಟ್‌ ಬ್ರಿಟ್ಸ್‌ 
ಎನ್‌ ಎಸ್‌ ಎಸ್‌ 


ಚೆಕ್ಕಂದಿನಿಂದಲೂ ನನ್ನ ಸ್ನೇಹಿತ ರಂಗನಾಥನಿಗೆ ಬೆಲ್ಲದ ಪಾಕದ ತಿಂಡಿಗಳೆಂದರೆ 
ಪಂಚಪ್ರಾಣ. ಜೊತೆಯಲ್ಲಿ ಓದುತ್ತಿದ್ದ ಅವನ ಮಿಕ್ಕ ಸ್ನೇಹಿತರು ಮಧ್ಯಾಹ್ನದ 
ತಿಂಡಿಗೆ ತಮ್ಮ ಟಿಫಿನ್‌ ಡಬ್ಬಿಗಳಲ್ಲಿ ಇಡ್ಲಿ, ಉಪ್ಪಿಟು, ಚಪಾತಿಗಳನ್ನು ತಂದರೆ 
ರಂಗನಾಥ ಗುಲ್ಬಾವಟೆ, ಪಾಕಂಪಪು ಕ ಕಜ್ಜಾಯಗಳನ್ನು ತರುತ್ತಿದ್ದ. ತಂದಿದ್ದಲ್ಲ 
ವನ್ನೂ ಮಿಕ್ಕ ಯಾರಿಗೂ ಕೊಡದೆ ತಾನೇ ತಿನ್ನುತಿದ್ದ. ಅಪರೂಪಕ್ಕೆ ಅವನು 
ತರುತ್ತಿದ್ದ ಪುಳ್ಳಂಗಾಯಿ ಉಂಡೆಗಳನ್ನು ತಿನ್ನುವಾಗ ಮಾತ್ರ ಅವನಿಗೆ ಮಿಕ್ಕವರ 
ಸಹಾಯ ಬೇಕಾಗುತ್ತಿತ್ತು. ಸುಲಭವಾಗಿ ಚೂರು ಮಾಡಲು ಸಾಧ್ಯವಾಗದ 
ಈ ತಿಂಡಿಯನ್ನು ತಂದಾಗ, ನನ್ನನೇ ಇನ್ನೂ ಒಬ್ಬಿಬ್ಬ ಸ್ನೇಹಿತರನ್ನೂ ಕರೆದು, 
ನಮ್ಮ ಸಹಾಯವನ್ನು ಬಯಸುತ್ತಿದ್ದ. ಗಟ್ಟಿಯಾದ ಹಲ್ಲುಗಳನ್ನು ಹೂಂದಿದ್ದ 
ನಮ್ಮಲ್ಲಿ ಕೆಲವರು. ಪುಳ್ಳಂಗಾಯಿ ಉಂಡೆಯನ್ನು “ಕಾಗೆ ಎಂಜಲು” ಮಾಡಿ, 
ಚೂರು ಚೂರು ಮಾಡುತ್ತಿದ್ದೆವು. ಈ ಪ್ರಯಾಸದ ಪ್ರಯತ್ನಕ್ಕೆ ಪ್ರತಿಫಲವಾಗಿ 
ನಮಗೂ ಕೆಲವು ಉಂಡೆಯ ಚೂರುಗಳನ್ನು ಕೊಡುತ್ತಿದ್ದ. 


ಈಗ ರಂಗನಾಥನಿಗೆ ನನ್ನಂತಯೇ ವಯಸ್ಸಾಗಿದೆ. ಆದರೆ ಬಾಯಿಚಪಲ 
ಹೋಗಿಲ್ಲ. ಈಚೆಗೆ ಅವನ ಡಾಕ್ಟರು ಅವನಿಗೆ ಡಯಾಬಿಟಿಸ್‌ ಶುರುವಾಗುವ ಚಿಹ್ನೆಗ 
ಳಿವೆಯೆಂದು ಎಚ್ಚರಿಕ್ಕೆ ನೀಡಿದ್ದಾರೆ. ಇದರ ಜೋತೆಗೆ ಅವನ ಹೆಂಡತಿಗೆ ಬೆಲ್ಲದ 
ತಿಂಡಿಗಳೆಂದರೆ ಒಂದು ಬಗೆಯ ನಿಕೃಷ್ಟ. ಕ್ಲಬ್ಬಿಗೆ ಹೋಗಿ ಚಂಪಾಕಳಿ, ಚಂದ್ರಹಾರ, 
ಸೋಹನ್‌ ಪಡ್ಡಿಗಳನ್ನು ಮಾಡಲು ಕಲಿತಿರುವ ಅವಳು ಹಳೇ ಕಾಲದ ಪುರಿಉಂಡೆ, 
ನಾಮದ ಹಲಗೆ, ಪಾಕಂಪಪ್ಪಗಳನ್ನು ಮಾಡವುದು 171/8 616 ಎಂದು ಕೊಂಡಿ 
ದ್ಮಾಳೆ. ರಂಗನಾಥನ ಮಕ್ಕಳೂ ಅವರ ತಾಯಿಯಂತೆಯೇ “ಸುಧಾರಿತ” ಸಿಹಿ ತಿಂಡಿ 
ಗಳ ಪಕ್ಷಪಾತಿಗಳು, 


ಈ ಪರಿಸ್ಥಿತಿಯಲ್ಲಿ ರಂಗನಾಥನಿಗೆ ತನ್ನ ಬಾಯಿ ಚಪಲ ತೀರಿಸಿಕೊಳ್ಳೆಲು 
ಇದು ಒಂದೇ ಮಾರ್ಗ, ಬಯಕೆಯಾದಾಗ ಅಂಗಡಿಯಲ್ಲಿ ತನಗೆ ಬೇಕಾದ ಬೆಲ್ಲದ 
ತಿಂಡಿಯನ್ನು ತಿನ್ನುವುದು, ಆದರೆ ರಂಗನಾಥನಿಗೆ ಹೀಗೆ ಮಾಡುವುದು ನಾವು ತಿಳಿದು 

ಕೊಂಡಷ್ಟು ಸುಲಭವಲ್ಲ. ಮೂದಲನೆಯದಾಗಿ ಎಲ್ಲ "ಕಾಂಡಿಮೆಂಟ್‌” ಅಂಗಡಿಗ 
ಳೆಲ್ಲೂ ರಂಗನಾಥ ಬಯಸುವ ಬೆಲ್ಲದೆ ಪಾಕದ ತಿಂಡಿಗಳು ಸಿಕ್ಕುವುದಿಲ್ಲ. ಬಹು 
ಕಷ್ಟ ೦ದ ಅಂತಹ ತಿಂಡಿಗಳು ಸಿಕ್ಕುವ ಆಂಗಡಿಗಳನ್ನು ಪತ್ತೆ ಹಚ್ಚಿದರೆ, ಆ ಅಂಗಡಿ 
ಗಳಲ್ಲಿ ಧೈರ್ಯವಾಗಿ ಗಟ್ಟಿ ಧ್ವನಿಯಲ್ಲಿ ತನಗೆ ಬೇಕಾದ ಪದಾರ್ಥವನ್ನು ಕೇಳುವುದು 
ರಂಗನಾಥನಿಗೆ ಕಷ್ಟ. ಇತರ ಗಿರಾಕಿಗಳ ಎದುರಿಗೆ ಈ ನರತಕೂದಲಿನ, ಕೆಲವು 
ದಂತಗಳನ್ನು ಕಳೆದುಕೊಂಡ ವ್ಯಕ್ತಿ, ಹಳೆಯಕಾಲದ ಈ ತಿಂಡಿಗಳನ್ನು ಗಟ್ಟಿಯಾಗಿ 
ಉಚ್ಚರಿಸಿ ಕೇಳಿದರೆ ಜನ ಏನು ತಿಳಿದುಕೊಂಡಾರೆಂಬ ಸಂಕೋಚ ನಮ್ಮ ರಂಗನಾಥ 
ನಿಗೆ. ಆದರೂ ಅವನ ಬಾಯಿ ಚಪಲ ಅವನಿಗೆ ಕೆಲವು ಸಲ ಹುಚ್ಚು ಧೈರ್ಯವನ್ನು 
ತಂದು ಬಿಡುತ್ತದೆ. 


ಈಗ ನಾನು ಹೇಳುತ್ತಿರುವ ಪ್ರಸಂಗ ಈಚೆಗೆ ಆದದ್ದು. ರಂಗನಾಥ 
ಸಾಯಂಕಾಲ ವಾಯುವಿಹಾರ ಮಾಡುತ್ತಿದ್ದೊಂದು ದಿನ, ಅವನಿಗೆ $೬666೧ ಅಗಿ 
ಪಾಕಂಪಪ್ಪಿನ ಬಯಕೆಯಾಯಿತು. ಅದೃಷ್ಟವಶಾತ್‌ ಅವನ ದೃಷ್ಟಿಗೆ ಪಕ್ಕದಲ್ಲೇ 
ಇದ್ದ ಒಂದು ಕಾಂಡಿಮೆಂಟ್‌ ಸ್ಫೋರ್‌ ಗೋಚರವಾಯಿತು. ರಂಗನಾಥ ಅಂಗಡಿಗೆ 
ಹೋಗಿ “ನನಗೆ 509m ಪಾಕಂಪಪ್ಪು ಬೇಕು” ಎಂದು ಕೇಳಿದ. ಅಂಗಡಿಯ 
ಮಾಲಿಕ ರಂಗನಾಥನನ್ನು ದುರುಗುಟ್ಟಿ ನೋಡಿ ತಲೆ ಅಲ್ಲಾಡಿಸಿದ. ಆದರೆ ಶೀಷೆಗಳ 
ಸಾಲಿನಲ್ಲಿ ಪೇರಿಸಿದ್ದ ಪಾಕಂಪಪ್ಪು ರಂಗನಾಥನಿಗೆ ಸ್ಪಷ್ಟವಾಗಿ ಕಾಣುತ್ತಿತ್ತು. ರಂಗ 
ನಾಥ ಆ ಶೀಷೆಯನ್ನು ತೋರಿಸಿ, ಮತ್ತೊಮ್ಮೆ ಪಾಕಂಪಪ್ಪ ಬೇಕೆಂದ, ಕಹಿಮುಖ 
ವನ್ನು ಮಾಡಿಕೊಂಡು, ಅಂಗಡಿಯ ಮಾಲಿಕ “ಓಹೋ ನಿಮಗೆ ಚಿಕ್ಕಿ ಬೇಕೊ ಹಾಗೆ 
ಹೇಳಿ” ಎಂದ ಠೇಂಕರಿಸಿದ, ಅಂಗಡಿಗೆ ಬಂದಿದ್ದ ಮಿಕ್ಕ ಗಿರಾಕಿಗಳು ರಂಗನಾಥನನ್ನು 
ನೋಡಿ ನಿಕೃಷ್ಟ ನಗೆ ಬೀರಿದರು. ರಂಗನಾಥ ಹಲ್ಲುಕಚ್ಚಿಕೊಂಡು '`'ಚಿಕ್ಕಿಕೊಡಿ” 
ಎಂದು 509M ಪಾಕಂಪಪ್ಪು ಖರಿದಿಸಿದ. ಅದೇ ಸಮಯದಲ್ಲಿ 26875 ಹಾಕಿ 
ಕೊಂಡು ಒಬ್ಬ ಹುಡುಗಿ ಅಮೇರಿಕನ್‌ ೩00601 ನಲ್ಲಿ''Please give me 
aPound of Peanut brittle’ ಎಂದು ಕೇಳಿದಳು. ಪ್ರಸನ್ನನಾದ ಅಂಗಡಿಯವ 
ಅದೇ ಬಡ ಪಾಕುಪಪ್ಪನ್ನು ತೂಕ ಮಾಡಿ ಆಕೆಗೆಕೊಟ್ಟ, 


ತತ್‌ಕ್ಷಣ ರಂಗನಾಥನಿಗೆ ಅನ್ನಿಸಿತು. ಅದೇ ರೀತಿ ಪುಳ್ಳಂಗಾಯಿ ಉಂಡೆ, 
ಗುಲ್ಬಾವಟೆಗಳಿಗೆ ಆಕರ್ಷಕ ನಾಮಕರಣ ಮಾಡಿದರೆ, ಅವೂ ಸುಲಭವಾಗಿ ದೊರಕಿ 
ತನ್ನ ಬಾಯಿ ಚಪಲ ತೀರಬಹುದು. 

ದಕ್ಲಿಣಭಾರತವಾಣಿ 
(ಅಲ್ಲಲ್ಲಿ ಒಂದೊಂದು ಸ್ಕಾಂಪಲ್‌ಗಳು) 
ಅಹಾ ! 


ನಗನೆ ಕವಿ ಕುಮಾರ ವ್ಯಾಸ 


ರಾಜಧರ್ಮ ಪರ್ವ 
ನಾವು ಬರಿಗೈಯವರೆ, ನಮಗೇನು 
ಡಿಲ್ಲಿಯ ಕೆಲಸ, ಪುಂಡು ಕೈ 
ಎತ್ತು ್ವವೆವು ಕುಳಿತಲ್ಲೆ ಹಂಗಾಗಿಹೆವು ಅಮೆರಿಕದೊಳು ॥ 
ನಾಡಿಗೆ ಅಹಿತ ಬಗೆದೆರು ಅವರು 
ಕಿಕ್‌ ಬ್ಯಾ ಕುಗಳುವೆಮ್ಮ ಲ್ಲಿ ಲವವಿ 
ಲ್ಲಾವು ತ್ರ ರದಿ ಎನ್ರಾರ್ನ ಒಪ್ಪಂದವ ರದ್ದು ಪಡಿಸೆಂದ ॥ 


ಮಾತುಗಳು ಸೊಗಸುವುದೆ ದಾಹದಿಂ 

ದಾತುರರಿಗೆಲೆ ಅಣ್ಣ ತ ತಾರ್‌ 

ಸಾಹಾರ್ದದಿಂದೊಲಿ ದಿತ್ತುದೇ ತೃಷೆಗಮ್ಮತಧಾರೆಯದು ॥ 
ಏತಕೀಗದ್ದ ಲವೆನಲು ಜಯ 

ಲಲಿತ ಮುಖಿ ನಸುನಗುತ ಟಿ ಕ್ರಿಬ್ಯೂನಲ್‌ 

ಕೊಟ್ಟ ಐದು ಟಿ. ಎಂ. ಸಿ ಆರ್ಡರನು ತಡವಿದಳು ಕರದಿಂದ ॥ 


ಉದ್ಯೋಗ ಪರ್ವ 
ಸ್ಟೇಟಿಗಿದು ಭಾಸುರ, ಕನ್ನಡಿಗರಿಗೆ 
ವರ್ಯ ಅಯಾ; ಪರಿಸರ 
ಪ್ರೇಮಿಗಳ ತತ್ವವಿಚಾರ, ಕಂತ್ರಿಜನಕೆ ದುರ್ಬುದ್ಧಿಗುಣ॥ 
ಉದ್ಯ ಮಿಗಳ ಮೆಂದಾರ ವಿದ್ಯಾ 
ಪರಿಣತರಭಿದುರ ವಿದ್ಯುತ್‌ ಸ್ಥಾ 'ವರಕೆ 
ಗುರುವೆನಲು ರಚಿಸಿದ ಕೊಜೇಕೆಟ್ರಿಕ್ಸ್‌ ಯೋಜನೆಯ ॥ 


ಸ್ತ್ರೀ ನಿಲಾಪ ಪರ್ವ 
ಮಗನೆ ಬಾಲಕೃಷ್ಣ ಸ. ಹರಿಮುಕು:ಂದಾ 
ದಿಗಳೆ ಚಂದ್ರ ನೆಮ್ಮ ಚಿತ್ತವಲ್ಲಭನ 
ಳಿಯ, ಭಾವಮೈದುನನೀತ ನಿಮಗೆ ಶಶಿಬಾಬು 
ಮುರಿದು ಬಿದ್ದಿತು ಚೈತನ್ಯರಥ ಪಾ 
ತಕಿಯು. ಹ ಪತಿದೇವನನು ಕೈ 
ನೆಗಹಿ ಕೆ ಕೃಷ್ಣಕಾಂತನ ಕೈ ಯಲಿ ಕೊಟ್ಟ ಳಾಸ ba 


ಸಧ್ಯಕ್ಕೆ Rk [ -ರಹಾ. ರಾ. 

